

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا (نساء ٦٤)  
 مَنْ صَلَّى عَلَى وَاحِدٍ أَصْلَى اللَّهُ عَلَيْهِ عَشْرًا (حديث)

بہار شریعہ جہاں توادہ و در فیصل بہشت ذکر جلیل توکر و در ہر باب

۱۸۲۱۹  
 ۱۸۲۱۹  
 ۲۸۲

# ذکر جلیل

از تالیف شیخ فضل جلیل و میرزا جلیل فارس میاویں تسلیم رانی  
 جناب علامہ محمد حبیب الرحمن خان صاحب شہزادی رئیس حکیم پور  
 حرسہ اللہ عن شرور الدہود

باہتمام ملا اکرام محمد شہید خان شہزادی

بازرانی

مطبع نئی پور واقع علی گڑھ طبع گشتہ

جمال اداریہ محافل شدہ



## بِسْمِ اللَّهِ الرَّحْمَنِ الرَّحِيمِ

حمد کے قابل وہ ذات واحد ہے جس میں کل کمال جمع ہیں اور جس سے تمام نقص رفع  
 جس کی شان سب سے زیادہ رفیع ہے اور جس کی رحمت ہر چیز سے زیادہ وسیع  
 جس کے کرم پر سب عاجزوں کا سہارا ہے اور جس کے لطف پر سب بکیوں کا استرا  
 اُس کا فضل بچانوں کی جان نالتوانوں کے لئے تاب و توانا۔ اُس کی رحمت نامید  
 کی اُمید۔ مایوسوں کے واسطے نوید وہ سب کے ساتھ اور سب سے بے نیاز اُس کے رحم  
 کرم پر گنہگاروں کو ناز۔ وہ عارفوں کا محبوب طالبوں کا مطلوب کاملوں کا مقصود  
 عابدوں کا معبود۔ ساجدوں کا مسجود۔ اور ہم سیہ کاروں کا رب و دود

### حالی

کمال ہے جو ازل سے وہ ہے کمال تیرا ہے عارفوں کو حیرت اور منکروں کو کستہ	باقی ہے جو ابد تک وہ ہے جلال تیرا ہر دل پہ چھا رہا ہے رعبِ جلال تیرا
---------------------------------------------------------------------------	-------------------------------------------------------------------------

<p>کاوش میں ہر آئی دُکد میں ہے طبعی  چھوٹے ہوئے ہیں گوجی پر دل بندھے ہوئے ہیں  گو حکم تیری لاکھوں یاں مالتے ہیں  پھندے سے تیرے کیونکر جائز نکل کے کوئی  اُن کی نظر میں شوکتِ جمعی نہیں کسی کی  دل ہو کہ جان تجھ سے کیونکر غریزہ رکھے؟  ہر پور زال سے دل اُسکا قوی زیادہ  ہر پاس دوستوں کے تیری ہی نشانی</p>	<p>جو حل ہوا نہ ہوگا وہ ہے سوال تیرا  ملنے سے بھی سوا ہے چھٹنا حال تیرا  لیکن ٹلا نہ ہرگز دل سے خیال تیرا  پھیلا ہوا ہے ہر سو عالم میں جال تیرا  آنکھوں میں بس رہا ہے جن کی جلال تیرا  دل ہر سو چیز تیری جاں ہے سوال تیرا  رکھتی ہے آسرا یاں جو پسیراں تیرا  یارِ بکھی نہ پائے زخمِ اندام تیرا</p>
-----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------	--------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------

اور نعمت کے لائق وہ سرور کائنات قدسی صفات ہیں جو وجودِ عالم کیلئے علت ہیں اور اہل عالم کے واسطے رحمت جنہوں نے برگزینِ اخلاق کو کامل کیا اور بندوں کو خالقِ عالمِ حلِ جلالہ سے وصل وہ صراطِ مستقیم کے رہنما شافعِ روزِ جزا ہم گنہگاروں کی نجات کا وسیلہ اور ہم سید کاروں کی بخشش کا ذریعہ۔ وہ مژدہ مرسلین خاتمِ نبیین سر تاجِ صفیا سرگروہ اولیا۔

<p>وہ نبیوں میں رحمت لقب پانے والا  مصیبت میں غیروں کے کام آنے والا  فقیروں کا بلحا۔ ضعیفوں کا ماوا  یا ملکی الصفات یا بشری القوی</p>	<p>مُرادیں غریبوں کی بر لانے والا  وہ اپنے پرائے کا غم کھانے والا  یتیموں کا والی غلاموں کا مولا  فیک دلیل علیٰ انک خیر الورے</p>
---------------------------------------------------------------------------------------------------------------------------------------------------	-----------------------------------------------------------------------------------------------------------------------------------------------



خَلَقَ خُصْبَ الزَّوْاِیْ بِشَکِّ مَیْاِ الْوَسْطِ  
صَوْرَتِ وَ سِیْرَتِ تَرِی صَدَقِ پَر تِیْرِ گَوَا  
اُوڑھنا تیرا حُسنِ اُوڑھ چھو نا خدا  
گو دسے دایا بھی کرنے چلی تھی جُدا  
گلہ آدم تجھے سو نپ چلی تھی قُصا  
دشت میں بھٹکا ہوا قافلہ بے رہنما  
جیسے کہ ہنگامِ قحط قبلے سے اُٹھ گھٹا  
اُمیوں کے جب پڑی کان میں تیری صدا  
دیکھ کے تیرا قدم ہر قدمِ انبیا  
تو نے اُسی کو دیا اَرْضِ مقدس بنا  
پھر نہ کسی دین کا رنگ جہاں میں جا  
روز و شب و صبحِ شام قدریاں دھستے

تجھے ہوئی زندہ خالق جیسے کہ لہرِ نسو خاک  
دعویٰ روشن ترا ثابت بے بسینہ  
قال ترا اور حالِ نشہ وحدت میں چو  
شان رسالت کی تھی تیری جہیں سے عیا  
گلہ بنی سعد کا جبکہ چراتا تھا تو  
غیب بھیجا تجھے ٹاپتا پھرتا تھا جب  
اُٹھا ہدایت کو تو عین ضرورت کے وقت  
دوڑ پڑے سو و حق کا کسبِ بیڑیاں  
راہبِ قسّیں و جبرِ رگے دل تھام کر  
خاک تھی جس ملک کی مزرعِ شر و فساد  
حُجّتِ حق کر چکا دین ترا جب تمام  
تجھ پہ صلوٰۃ و سلام ربِ سماوات سے

اے حاضرینِ مجلسِ پاک اور اے سامعینِ ذکرِ شریف قبل اسکے کہ حضرت سرورِ عالم  
صلی اللہ علیہ والہ وسلم کے حالاتِ مبارک بیان ہوں تھوڑے سے اوصاف اس  
جلسِ بابرکت اور حضرت سرورِ عالم کی ولادت باسعادت پر اظہارِ مسرت کر نیکی  
بیان کرنا ضروری ہے اور یہ بتلانا لازم ہے کہ ذکرِ شریف سننے کے کیا آداب ہیں۔  
شاہ ولی اللہ صاحب فیوضِ الحرمین میں تحریر فرماتے ہیں کہ ”یکم المعظمۃ میں مجھ کو اُس

محل میلاد شریف میں حضوری کا شرف حاصل ہوا جو خاص مکان ولادت باسعادت میں منعقد تھی۔ مجھ کو وقتاً اُس بزم قدسی میں کچھ انوار نظر آئے۔ تامل کیا تو معلوم ہوا کہ وہ انوار اُن فرشتوں کے تھے جو ایسی مجالس پاک میں حاضر ہوا کرتے ہیں اور وہ انوار اُس رحمت الہی کے تھے جو ایسی نیک مخلوق کے حاضرین پر نازل ہوتی ہے۔ نیز شاہ صاحب ممدوح نے ”درشین“ میں اپنے والد شاہ عبد الرحیم صاحب سے یہ روایت لکھی ہے کہ ”یہ ایام مولود شریف میں کھانا کیا کرتا تھا تاکہ اسکی وجہ سے مجھ کو حضور نبوی میں قربت حاصل ہو۔ ایک برس میرے پاس کچھ نہ تھا کہ کھانا پکواتا حضرت مجھے ہوتے چنے تھے وہی لوگوں کو تقسیم کرنے لگے۔ اس کے بعد میں نے آنحضرتؐ کو دیکھا کہ وہی چنے حضور کے روبرو رکھے ہیں اور چہرہ مبارک فرط مسرت بکاش ہے۔“ اے امتیان خیر البشر مولود شریف کیا ہے؟ حضرت ختم المرسلین رحمۃ اللعالمین کے حالات طیبہ کا بیان پس لے بھائیو جس محل میں ایسی عالی مرتبہ ذات گرامی کا ذکر ہوا اُس میں آنے والوں کو انتہا درجہ کا ادب پیش نظر رکھنا اور دلی توجہ سے ذکر مبارک سُننا واجب ہے۔

بزم میلاد کا ادب ہے حضور۔

ہی یہ دربارِ عام احمد کا

حیف ہے اُن لوگوں کی حالت پر جن کو اس محل شریف میں حضوری نصیب ہو اور پھر اُنکے دل دوسری طرف متوجہ اور ظاہری آداب تک سے بیخبر رہیں۔ نہ خاموش

ادب بٹھیں نہ درود شریف پڑھیں۔ گھڑی گھڑی پہلو بدلیں اور دم بمدم خنک لگیں اور اس مجلس بابرکت میں حاضر ہو کر بجائے سعادت کے شقاوت ساتھ لیجائیں۔ ثانی عیاض شفا میں فرماتے ہیں کہ ”جب آپکا ذکر شریف کسی موقع پر ہو تو اہل ایمان پر اس ذکر پاک کی تعظیم و تکریم اسی طرح واجب ہے جیسے خود آپ کی تعظیم و تکریم حالت حیات مبارک میں کی جاتی تھی“ انھوں نے ایک بزرگ کا یہ قول نقل فرمایا ہے کہ ”جب کوئی مسلمان آپکا ذکر کرے یا سُنے تو اُس پر واجب ہے کہ نہایت عجز و ادب کو پیش نظر رکھے اور ہمہ تن سکون اور سکوت کے ساتھ اُسکی طرف متوجہ رہے اور ذکر شریف کی ہیبت مانے اور ایسی تعظیم کرے گویا خود حضرت سرورِ عالم کی حضوری میں حاضر ہو۔ وہ بزرگ فرماتے ہیں کہ ہمارے بزرگان دین کا یہی طریق تھا۔ حضرت عبداللہ ابن مسعود رضی اللہ عنہ صحابی جلیل القدر آپ کا ذکر کرنے میں اس قدر آداب ملحوظ رکھتے تھے کہ نام مبارک کا لینا تو بڑی بات ہی آپکا لقب خاص یعنی رسول اللہ بھی فرط ہیبت و تعظیم کی وجہ سے اُنکی زبان پر نہ آتا۔ ایک دفعہ اتفاقاً رسول اللہ کا لفظ اُنکی زبان سے نکل گیا اسکا اتنا صدمہ اُن کے قلب پر ہوا کہ بہت رہو گئے پینینہ پیشانی سے ٹپکنے لگا رہیں پھول گئیں اور آنکھیں اُبل آئیں۔ حضرت ابو بکر کے پوتے عبدالرحمن بن قاسم جب حضرت سرور کائنات کا ذکر فرماتے تو اُن پر اس قدر ہیبت طاری ہوتی کہ چہرہ زرد پڑ جاتا اور زبان خشک ہو جاتی حضرت زبیر کے پوتے حضرت عامر کا ذکر ہے کہ جب کوئی اُنکے سامنے حضرت سرورِ عالم کے حالات پاک بیان کرتا تو اتنے روتے

اتنے روتے کہ آنکھوں میں آنسوؤں باقی نہ رہتے۔ امام مالک کے حالات میں لکھا ہے کہ جب امام مدوح حضرت سرورِ کائنات کا ذکر کرتے تو اُن کا رنگ فق ہو جاتا اور حالت ایسی زار و نزار ہو جاتی کہ ہنشیں توں کو رحم آنے لگتا۔ ایک روز کسی نے اسکی وجہ دریافت کی تو جواب دیا کہ اس معاملے میں جو برتاؤ میں نے اگلے بزرگوں کا دیکھا ہے اگر تم دیکھتے تو میری حالت تم کو عجیب نہ معلوم ہوتی۔ جب کوئی شخص امام مدوح کے دروازے پر آتا اور اُن کو اطلاع ہوتی تو لونڈی کو بھیج کر دریافت کرتے کہ کیوں آئے ہو؟ اگر کوئی کام سولے حدیث شریف سننے کے ہوتا تو معمولی طور پر اسکا انجام کر دیتے اور اگر وہ کتنا کہ حدیث شریف سننے آیا ہوں تو غسل فرماتے لباس عمدہ پہنتے خوشبو لگاتے اور عمامہ باندھتے غرض پر تکلف شکل میں باہر شریف فرما ہوتے۔ باہر ایک چوکی بچھائی جاتی اُس پر آپ نہایت مودب ٹھیکہ حدیث شریف کی روایت فرماتے اور جب تک روایت فرماتے رہتے برابر اگر سلگتا رہتا۔ ایک دفعہ امام مالک اسی شان سے روایت حدیث شریف میں مشغول تھے کہ اتفاق سے ایک بچھونے کا ٹنا شروع کیا جب وہ مودی ڈنک مارتا اذیت کی وجہ سے اُن کا رنگ زرد پڑ جاتا انتہا یہ کہ سولہ مرتبہ کا ٹھا۔ مگر آفریں امام پاک کو کہ وہ اُسی طرح باوہب بیٹھے حدیث روایت فرماتے رہے۔ بھائی مسلمانوں یہ تھا اگلے بزرگوں کا طریقہ ادب اور سلف صالحین اس طرح ذکر شریف کی تعظیم فرماتے تھے۔ اگر بنظر غور دیکھا جائے تو یہ اُنکی قوت ایمانی کا کرشمہ تھا ورنہ ہم بھی کلمہ آپ ہی کا پڑھتے اور

آپ ہی کو اپنا پیشوا مانتے ہیں۔ مگر چونکہ ہمارے ایمان ضعیف ہیں اور دین میں سستی آگئی  
 ہوا سلسلہ نہ وہ تعظیم ہوا اور نہ ویسا ادب آپ کے ذکر شریف کا ایک ضروری ادب  
 یہ بھی ہے کہ جب نام مبارک لیا جائے یا سنا جائے تو درود شریف زبان پر جاری  
 ہو۔ حدیث شریف میں آیا ہے کہ ایک مرتبہ حضرت سرورِ عالم نے ارشاد فرمایا کہ جبریل  
 میرے پاس یہ قبر لائے ہیں کہ جس شخص کے سامنے میرا نام لیا جائے اور وہ اُنکو  
 سُکر درود نہ پڑھے اور اسی حالت میں مر جائے تو وہ دونوں کی آگ میں جھونکے یا  
 جائیگا دوسری حدیث شریف میں ہے کہ جو شخص مجھ پر درود پڑھنا بھولا وہ جہنم کا  
 راستہ بھول گیا۔ اَللّٰهُمَّ صَلِّ عَلٰی سَيِّدِنَا مُحَمَّدٍ وَعَلٰی عَشْرَتِهِ بِعَدَدِ كُلِّ مَعْلُوْمٍ لَّكَ  
 اس مقام پر ایک ضروری نکتہ سننے اور سمجھنے کے قابل ہوا اور جو شخص اپنے دل کی  
 حالت کو ٹوٹو لیگا اُس پر اس نکتے کے معنی واضح اور ظاہر ہو جائیں گے۔ کسی کے  
 ذکر کی تعظیم کرنا یا اُس کے ذکر کو عزیز و مرغوب جاننا اس پر منحصر ہے کہ اُس شخص کی  
 یا چیز کی جس کا وہ ذکر ہی ہمارے دل میں عظمت یا محبت ہو جسکی محبت ہمارے  
 دل میں ہوگی ناممکن ہے کہ اُس کا ذکر ہمارے سامنے ہوا اور ہم بتابی سے اُسکے  
 سننے میں مصروف نہ ہو جائیں جب تک وہ ذکر رہیگا ہم اُسی طرف متوجہ رہیں گے  
 اور جب وہ ذکر کرنے والا چپ ہو جائیگا تو ہمارے دل میں یہ حسرت باقی رہیگی کہ  
 کاش وہ کچھ اور دیر تک بیان کرتا اور ہم ذرا دیر اور سنتے۔ جب یہ قاعدہ مسلم  
 ہو چکا تو بھائیو سمجھ لو کہ جس قدر ہم حضرت سرورِ عالم کا ذکر سننے میں اور اُسکی تعظیم

کرنے میں سر دیں اسی قدر ہماری دلی محبت و عظمت میں کمی ہو اگر محبت نبوی ہمارے  
 دل کو گرم رہی ہوتی تو ہماری محبت اور شوق کا اور ہی عالم ہوتا بھائیو یہ محبت کی  
 کمی کوئی خفیف بات نہیں ہے۔ آپ کی محبت بنیاد ہے ایمان اور اسلام کی اُس کی کمی  
 میں ایمان کا غل ہوتا ہے۔ مٹاؤ اللہ من ذالک۔ حضرت سرورِ عالم نے ارشاد فرمایا ہے  
 کہ تم میں سے کوئی شخص اُس وقت تک مومن ہو نہیں سکتا جب تک کہ میری محبت اُس کے  
 دل میں بیٹے اور باپ اور سارے آدمیوں سے زیادہ نہ ہو۔ خداوند تعالیٰ  
 قرآن مجید میں ارشاد فرماتا ہے: قُلْ إِنْ كَانَ آبَاؤُكُمْ وَأَبْنَاؤُكُمْ وَإِخْوَانُكُمْ  
 وَأَزْوَاجُكُمْ وَعَشِيرَتُكُمْ وَأَمْوَالٌ هَافَتْكُمْ وَتِجَارَةٌ تَخْشَوْنَ  
 كَسَادَهَا وَمَسَاكِنُ تَرْضَوْنَ فَأَحِبُّ إِلَيْكُمْ مِنْ ذَلِكَ وَمِنْ أَمْوَالِهِ وَجِهَاتٍ  
 فِي سَبِيلِهِ فَتَرَبَّصُوا حَتَّىٰ يَأْتِيَ اللَّهُ بِأَمْرٍ يُعَيِّنُ لَهُمْ دَلِيلًا مِنْهُ لَعَلَّهُمْ  
 يَرْجِعُونَ اور تمہارے بیٹے اور تمہارے بھائی اور تمہاری بیبیاں اور تمہارے عزیز  
 اور وہ مال جو تمہیں جمع کئے ہیں اور وہ تجارت جس کے خسارے سے تم ڈرتے ہو اور  
 وہ مکانات جو تم کو پیارے ہیں تمہارے نزدیک اللہ اور اُس کے رسول سے اور اُسکی  
 راہ میں جہاد سے زیادہ محبوب ہیں تو ٹھہرے رہو یہاں تک کہ خدا اپنا حکم بھیجے۔ ذرا  
 اس آیت اور حدیث کے معنی پر غور کیجئے اور سمجھئے کہ آپ کی محبت کا کیا مرتبہ ہے اور اُسکی  
 کمی کیسی خطرناک چیز ہے۔ آنحضرت کی خدمت میں ایک مرتبہ حضرت عمرؓ نے عرض کیا  
 کہ یا رسول اللہ آپ کی محبت میرے دل میں ہر چیز سے زیادہ ہے مگر اپنے نفس کی

محبت ابھی تک آپ کی محبت پر غالب پاتا ہوں۔ حضرت سرورِ عالم نے ارشاد فرمایا کہ  
 ”اے عمر حبیبک میری محبت سب پر غالب نہیں ایمان کہاں۔“ حضرت عمرؓ نے یہ ارشاد  
 سنا تو قلب میں ان الفاظ کی عظمت اور جلالت پیر گئی اسی وقت دوبارہ عرض کی کہ  
 یا رسول اللہ قسم ہر اس ذات پاک کی جس نے آپ پر قرآن نازل فرمایا ہے کہ اب  
 آپ کی محبت اپنے نفس کی محبت پر بھی غالب پاتا ہوں۔ آپ نے ارشاد فرمایا ”اب  
 لے عمر یعنی اب تم مومن کامل ہوئے، ایک شخص نے حضرت سرورِ عالم سے سوال  
 کیا کہ قیامت کب آئیگی؟ آپ نے پوچھا کہ تم نے قیامت کے لئے کیا سامان کر لیا ہے؟  
 سائل نے عرض کی کہ ”یا رسول اللہ میرے پاس کیا سامان ہے نہ بہت سی نمازوں کی  
 توشہ ہے نہ روزے کا اور نہ صدقے کا۔ البتہ خدا اور اس کے رسول کی محبت میرے  
 دل میں ہے۔“ یہ سنکر آپ نے فرمایا ”انت مع من حببت“ یعنی جسکی محبت تمہارے دل میں  
 ہے تم اس کے ساتھ ہو گے۔ اللہ اللہ اس پاک مشرب خدا کے بندہ کا کیا اچھا توشہ تھا جس نے  
 جنت میں حضور سرورِ عالم کی معیت کی بشارت دلوادی۔ اس سے بڑھکر اور کیا چاہیے۔

چاہیے اچھوں کو جتنا چاہیے

اور وہ چاہیں تو پھر کیا چاہیے

اس مقام پر ایک اور قاعدہ گزارش کیا جاتا ہے۔ دیکھا جاتا ہے کہ دنیا میں محبِ ط  
 شوق و محبت کے انسانوں کے مختلف احوال ہیں کوئی کسی سے محبت رکھتا ہے اور کسی کو  
 کسی چیز کا شوق ہے۔ کوئی علم دوست ہے کوئی شکار پسند۔ کسی کو کھانے کا شوق ہے تو

کسی کو کمانے کا۔ کوئی حُسنِ صورت پر فریفتہ ہی تو کوئی حُسنِ سیرت پر غرض ہزاروں شوق ہیں اور ہزاروں نفثیں مگر ان سب کا دار و مدار صرف ایک چیز پر ہے۔ وہ کیا ہے؟ مناسبتِ طبیعت۔ جب کسی کی طبیعت کسی سے مناسبت کھا جاتی ہے تو اُس کی محبت دل میں بس جاتی ہے اور شوق غالب آجاتا ہے غلبہٴ شوق کا یہ اثر ہوتا ہے کہ پھر سوئے محبوب کے اُسکی نظریں کوئی نہیں سماتا بھائیو جب یہ قاعدہ مسلم ہے تو خوب سمجھ لینا چاہئے کہ حضرت سرورِ کائنات کی محبت ہمارے دلوں میں اُسوقت تک پیدا نہیں ہو سکتی جب تک کہ ہم آپ کے ساتھ مناسبت دلی نہ پیدا کریں اور وہ مناسبت بھی پیدا ہو سکتی ہے کہ ہم اپنے دل کو اچھی باتوں کی طرف مائل کریں اور بُری باتوں سے نفرت دلائیں جس لہجے میں خصلتوں کی خباثت جم رہی ہو اور بُری باتوں کی محبت بس رہی ہو اُس میں آپ کی محبت جلوہ افکن ہو سکے ممکن نہیں۔ گندے اور میلے مکان میں نازک دماغ اور نفیس مزاج کیسے کب رہ سکتا ہے۔ صحابہ کرام رضوان اللہ علیہم اجمعین کے حالات پر غور کرو کہ آپ کی محبت کا ولولہ اُن کے دلوں میں کیسا تھا اور اُس محبت کی محویت میں وہ اپنی جان اپنی اولاد اپنے عزیز و قریب اور اپنے مال و دولت غرض دُنیا و مافیہا کو بھولے ہوئے تھے اور اُن کو کسی کی پروا آپ کی محبت کے مقابلے میں نہ تھی۔ ایک انصاری نیک بی بی کا ذکر ہے کہ جب آنحضرت کا شکر غزوہٴ احد سے لوٹ کر مدینہ طیبہ کے قریب پہنچا تو وہ سر راہ جا کھڑی ہوئیں تو والدوں میں سے کسی نے اُن کو یہ اندوہ ناک خبر سنائی کہ تمہارے تین عزیز یعنی باپ



بھائی اور شوہر اُحد میں شہید ہو گئے۔ مگر اللہ نے محبت نبوی اُس نیک بی بی نے  
 اس وحشت ناک خبر کی طرف کچھ بھی التفات نہیں کیا اور بتقراری سے کہا کہ ”مجھے  
 رسول اللہ کی خیریت سناؤ“ لوگوں نے کہا کہ آپ اللہ مدد مع الخیر ہیں ”اس سماعی  
 خبر کے سننے سے بھی اُن کو تشفی نہ ہوئی“ ع ”شہیدہ کے بودمانند دیدہ“ اُنھوں نے  
 کہا کہ آپ کا جمال مبارک مجھے دکھا دو۔ لوگوں نے بتایا کہ آپ وہ تشریف لاتے  
 ہیں۔ اُنھوں نے اُس طرف دیکھا تو جمال مبارک دیدہ افروز ہوا۔ آپ کو مع الخیر  
 دیکھ کر اُن کے دل کو قتل ہو گئی اور کہا کہ آپ سلامت ہیں تو اب سب مصیبتیں  
 آسان ہیں۔ غزوہ اُحد میں حضرت ابو بکر کے صاحبزادے عبدالرحمن جو اس وقت تک  
 ایمان نہیں لائے تھے کفار کی طرف سے میدان میں آئے اور لٹکار کر کہا کہ یہ کوئی  
 مرد میدان جو میرے مقابلے پر آئے۔ حضرت ابو بکر نے جو اپنے بیٹے کو آنحضرت  
 کے لشکر کے مقابلے پر دیکھا تو اُن کی حمیت دینی جوش میں آئی اور بگڑ کر کہا کہ میرے  
 مقابلے کو میں آتا ہوں۔ یہ کہہ کر آپ سے میدان میں جانے کی اجازت طلب کی آنحضرت  
 نے فرمایا کہ لے ابو بکر تمہارا ہاتھ سے جاتا ہم گوارا نہیں کر سکتے تم لڑائی پر مست جاؤ  
 آپکا ارشاد و شکر حضرت ابو بکر نے ارادہ ملتوی کر دیا۔ حضرت بلال پر جب حالت  
 نزع طاری ہوئی اور روح سکرات کے تلاطم میں پڑی تو اُن کی بی بی رونے لگیں  
 اور کہا کہ ہائے مصیبت حضرت بلال نے چونک کر کہا کہ کیا کستی ہو یہ کہو کہ واہ ری  
 مسرت کیونکہ کل میں انشاء اللہ تعالیٰ آپ کے دیدار پاک سے مشرف ہوں گا پس یہ موقع

خوشی کا ہونہ سچ کا حضرت عمرؓ نے ایک غزوے میں اپنی ہاتھ سے اپنے حقیقی ماموں کا جو  
 کافر تھا سر کاٹ کر پھینک دیا تھا۔ روایت ہے کہ جب ابوسفیان مدینہ طیبہ آئے تو اپنی  
 بیٹی حضرت ام حبیبہ سے جو آنحضرت کی بی بی تھیں ملنے گئے انہوں نے باپ کو آتے  
 دیکھا تو پلنگ پر جو بستر بچھا ہوا تھا اُس کو تہ کر کے ایک طرف رکھ دیا ابوسفیان کو یہ  
 حرکت ناگوار ہوئی اور کہا کہ اے لڑکی تو نے مجھ کو بستر کے لائق نہیں سمجھا یا یہ بستر میرے  
 لائق نہیں ہے۔ حضرت ام حبیبہ نے فرمایا کہ یہ بستر وہ ہے جس پر رسول اللہ صلی اللہ  
 علیہ وآلہ وسلم آرام فرمایا کرتے ہیں۔ تم چونکہ شرک کی نجاست میں آلودہ ہو اسلئے  
 اس بستر پر نہیں بیٹھ سکتے۔ حضرت سعد بن ابی وقاص جو عشرہ مبشرہ میں سے تھے  
 روایت کرتے ہیں کہ جب جنگ اُحد کا میدان جما ہوا تھا اور لشکر اسلام ایک طرف  
 خیمہ زن اور کفار کی فوج دوسری طرف پڑی ہوئی تھی عبداللہ بن جحش (ایک دوسرے  
 صحابی) نے اُن سے کہا کہ آؤ ایک گوشے میں چلیں اور بارگاہِ الہی میں اپنے واسطے  
 دعا مانگیں۔ چنانچہ دونوں صاحب ایک جانب کو تشریف لیگئے۔ اول حضرت سعد  
 نے دعا کی کہ یا الہی جب ہم سے اور کفار سے لڑائی ہو تو میرے مقابلے میں ایک  
 کافر آئے میں خاص تیرے واسطے اُس سے لڑوں اور فتح پا کر قتل کروں اور اُس کا  
 سامان لیلوں جب وہ یہ دعا ختم کر چکے تو حضرت عبداللہ نے آمین کہی اور خود دعا  
 مانگنی شروع کی۔ یہ بات دیکھنے کے لائق ہے کہ اُس جان نثار نے کیا دعا مانگی۔  
 مال نہیں مانگا۔ جاہ نہیں طلب کیا۔ فتح نہیں چاہی بلکہ جنت کی بھی دعا نہیں کی۔

پھر کیا دعا مانگی۔ فرمایا کہ یارب جب لڑائی کا معرکہ گرم ہو اور مسلمانوں کے مقابلے میں  
 کفار آئیں تو میرے مقابلے پر ایک کافر کو بھیجنا جس سے میں خالصاً اللہ لڑوں وہ مجھ کو  
 قتل کرے اور نہ صرف قتل کرے بلکہ میری ناک اور کان بھی کاٹ لے تاکہ میں میت  
 کے روز تیرے حضوری میں اس صورت سے حاضر ہوں کہ خون بہ رہا ہو۔ مینی بریدہ ہو  
 اور کان کٹے ہوئے ہوں۔ میں بارگاہِ عزت میں عرض کروں کہ خداوند ایتیری  
 راہ میں اور تیرے رسول کی راہ میں میری یہ صورت ہوئی ہے اُدھر سے یہ ارشاد ہوا  
 کہ ”صدقت“ یعنی اے عبد اللہ تو سچا ہے۔

اک نوخچکاں کفن میں کرو روئے نیا وہیں

پڑتی ہے آنکھ تیرے شہیدوں چو رکی

اللہ اللہ کس شوق اور ولولے میں ڈوبے ہوئے یہ الفاظ تھے اور کیسی دلگیر دعا  
 تھی۔ سارے حجاب رفع ہو گئے۔ سیدھی بارگاہِ الہی میں پہنچی اور خلعت قبول سے  
 سر بلند ہوئی۔ حضرت سعد فرماتے ہیں کہ عبد اللہ کی دعا میری دعا سے بہتر تھی۔  
 اسی روز شام کو ہم نے دیکھا کہ عبد اللہ شہادت سے سرخرو ہوئے اور اُن کے کان  
 اور ناک کے ٹکڑے ایک ڈورے میں لٹکائے گئے۔

بنا کر دند خوش رہی بخون و خاک غلطین

خدا رحمت کند ایس عاشقانِ پاکِ طہیت را

شاہ ولی اللہ صاحب نے حضرت عمرؓ کی فرمانبرداری اور تسلیم و رضا کا ایک عجیب واقعہ

نقل فرمایا ہوا اس واقعے سے معلوم ہوتا ہے کہ وہ خدا کے مقبول بندے اللہ اور اللہ کے رسول کے احکام کے کیسے شیدا اور پابند تھے اور خدا کے رنگ میں ایسے رنگ گئے تھے کہ اور کوئی رنگ اُن کے دل میں نہیں چڑھتا تھا۔

دونوں جہان کی نہ رہی پھر خبر اُسے

دوپالے جبکہ آنکھوں نے تیری پلاٹے

مجاہدؒ سے روایت ہے کہ حضرت ابن عباس کی محفل میں ایک بار حضرت ابو بکرؓ اور حضرت عمرؓ کا مذکور ہوا حضرت فاروقؓ کا تذکرہ سُنکر حضرت ابن عباس کے دل پر ایک چوٹ لگی آنکھوں سے آنسو جاری ہو گئے اور اس قدر روئے کہ بہوش ہو گئے جب ہوش ہوا تو فرمایا کہ خدا اس بندے پر رحم فرمائے۔ اُنھوں نے قرآن کو پڑھا اور پڑھ کر اُس کے احکام جاری کئے۔ خدا کے حکم کی بجا آوری میں کسی کے ملامت کی پروا نہ کی۔ میں نے وہ واقعہ اپنی آنکھوں سے دیکھا ہے جس میں اُنھوں نے اپنے بیٹے کے دے لگوائے اور اُسی صدمے میں اُن کے صاحبزادے کی جان تک جاتی رہی۔ حاضرین نے مضطرب ہو کر پوچھا کہ اے رسول اللہ کے ابن عم وہ واقعہ کس طرح ہوا؟ حضرت ابن عباس نے فرمایا کہ ایک زمین مسجد نبویؐ میں عمرؓ کے پاس بیٹھا تھا اور بھی لوگ اُن کے گرد فراہم تھے۔ ناگاہ ایک لونڈی آئی اور امیر المؤمنینؓ کو سلام کیا۔ اُنھوں نے بعد جواب استفسار کیا کہ کچھ کام ہے؟ اُس نے عرض کیا کہ ہے۔ اور یہ کہ مکہ اپنی سرگزشت گزارش کی اُس کے بیان سے مفہوم ہوا کہ ابو ثحمة امیر المؤمنینؓ کے

بیٹے سے ایک خط ایسی سرزد ہوئی کہ جس کی وجہ سے اُن کے سوتلے لگنے شرعاً واجب ہیں۔ امیر المومنین نے فوراً ایک نقیب کو حکم دیا کہ مدینہ میں منادی کرے کہ کل مسلمان اسی وقت مسجد نبوی میں حاضر ہوں نقیب نے خبر کی اور مسلمان جمع ہوئے جب سب آگئے تو عمر نے کہا کہ سب یہیں حاضر رہیں اتنا فرما کر آپ نے مجھ کو ہمراہ لیا پایادہ اپنے مکان پر پہنچے دروازہ کھٹکٹایا اور پوچھا کہ میرا بیٹا ابوشحہ یہاں ہے؟ اندر سے آواز آئی کھانا کھاتے ہیں امیر المومنین اندر پہنچے اور بیٹے کو کہا کھانا کھا لو شاید یہ کھانا تمہارا اخیر کھانا ہو۔ یہ سن کر لڑکے کا رنگ فق ہو گیا اور لقمہ ہاتھ سے چھٹ پڑا۔ پھر امیر المومنین نے پوچھا کہ بیٹا میں تمہارا کون ہوں ابوشحہ نے جواب دیا کہ ”انت ابی وامیر المومنین“ یعنی آپ میرے باپ ہیں اور مومنین کے سردار۔ پوچھا کوئی میرا حق اطاعت تم پر ہے؟ کہا کہ ایک حق نہیں دو حق ہیں۔ امیر المومنین نے قسم دیکر وہ واقعہ پوچھا جو جاریہ کے ساتھ گزرا تھا۔ ابوشحہ نے صاف صاف لوتڈی کے بیان کی تصدیق کی اور جرم کا اقرار کیا۔ اُن کا بیان سن کر حضرت عمر نے اُن کا ہاتھ پکڑا اور مسجد کو لیچلے۔ ابوشحہ نے حسرت و آرزو سے کہا کہ اے میرے باپ مجھ کو نصیحت بچاؤ جو سزا دو وہ منظور لیکن علانیہ میری رسوائی مت کرو حضرت عمر نے فرمایا کہ تم نے خدا کا یہ ارشاد نہیں سنا ولید شہد عذابہا طائفة من المومنین یعنی جب اُن دنوں کے سزا دی جائے تو مسلمانوں کا ایک گروہ ضرور حاضر ہو ورنہ اُن کو کشتاں کشتاں مسجد میں لائے اور صحابہ کے سامنے اُن کو کھڑا کر کے کہا کہ عورت پہنچ رہی اور ابوشحہ اُس کے

بیان کی تصدیق کرتا ہے۔ یہ فرما کر افلح اپنے غلام کو حکم دیا کہ ابو ثحمت کے سودے لگا۔ اور خبردار مانے میں رعایت نہ کر افلح اس حکم کو سنکر کانپ اٹھا اور رو کر کہنے لگا یہ مجھ سے نہ ہوگا کہ اپنے آقا زادے کو کوڑوں سے پیوں۔ حضرت عمرؓ نے کہا کہ اے افلح تو جانتا ہو کہ میری اطاعت خدا اور اُس کے رسول کی اطاعت ہر لہذا جو میں حکم دوں اُسکی بجا آوری واجب ہے افلح نے یہ سنکر ابو ثحمت کے کپڑے اُتارے حاضرین نے جو یہ عالم دیکھا روتے روتے بیتاب ہو گئے یہاں تک کہ خود حضرت عمرؓ کی آنکھوں سے برابر آنسو جاری تھے اور صاحبزادے سے فرماتے تھے کہ بیٹا میں یہ اسلئے کرتا ہوں خدا تعالیٰ تجھ پر اور مجھ پر رحم فرمائے۔ صاحبزادے سے یہ کلام تھا اور افلح کو برابر حکم ملتا تھا کہ اُضرب یعنی مارے جا۔ جب ستر درے لگ چکے تو ابو ثحمت کو تشنگی معلوم ہوئی اور انھوں نے پانی مانگا۔ حضرت عمرؓ نے کہا کہ بیٹا صبر کر اگر خدا نے تعالیٰ تم کو اس ستر پر گناہوں سے پاک کر دے تو تم حضرت سرور عالم کے دست مبارک سے آب کو شرب پیو گے اور پھر تمکو کبھی تشنگی محسوس نہ ہوگی۔ پھر افلح کی جانب مخاطب ہو کر فرمایا اُضرب۔ جب اسنی دروں پر نوبت پہنچی تو ابو ثحمت بیدم ہو گئے اور انھوں نے اپنے والد کو الوداعی سلام کیا۔ جو اب میں فرمایا وعلیک السلام اگر رسول اللہ کی حضوری نصیب ہو تو میرا سلام عرض کرنا اور کہنا کہ آپ کے خادم عمر کو اس حال میں چھوڑ کر آیا ہوں کہ وہ قرآن پڑھتا تھا اور اس کے احکام جاری کرتا تھا۔ غلام سے پھر فرمایا اُضرب۔ دس درے اور گئے تھے ابو ثحمت فطرتاً سے ضعیف ساکت ہو گئے اور طاقت گویائی نے بھی جواب دیدیا۔ سائے صحابہ نے

سفارش کی کہ تھوڑی دیر کے لئے درے مارنا موقوف کر دیا جائے آپ نے کہا کہ جب گناہ میں تاخیر نہیں ہوئی تھی تو سزا میں بھی تاخیر ممکن نہیں حضرت عمرؓ یہ فرما رہے تھے کہ ابو ثجمہ کی والدہ روتی ہوئی باہر نکل آئیں اور کہا کہ یا امیر المومنین آپ ابو ثجمہ کو چھوڑ دیجئے میں ہر درے کے بدلے ایک پیادہ پاچ کر دوں گی اور اس قدر صدقہ ادا کروں گی۔ ارشاد فرمایا کہ حج اور صدقے سے حد یعنی درے لگانے کا بدلہ لانا نہیں ہو سکتا یہ کلمہ غلام سے فرمایا کہ حد پوری کر۔ غلام نے پھر درے مارنا شروع کئے جسوقت اخیر کوٹہ لگا ابو ثجمہ زمین پر گرے اور اُن کی روح عالم بالا کو پرواز کر گئی۔ حضرت عمرؓ نے بیٹے کی لاش دیکھ کر فرمایا کہ خدا تجھ کو تیرے گناہوں سے پاک فرمائے یہ فرما کر بے اختیار روئے اور ابو ثجمہ کا سر زانو پر رکھ کر کلمات حسرت آمیز ارشاد کرتے رہے۔ اس واقعہ کے چالیسویں روز حذیفہ بن الیمانؓ نے حضرت سرور کائنات کو خواب میں لکھا کہ ایک جوان سب سے زیادہ شہتی پہنے ہوئے آپ کے ہمراہ ہی۔ آپ فرماتے ہیں کہ اے حذیفہ عمرؓ سے میرا سلام کہہ اور کہہ دے کہ تم نے قرآن کو پڑھا اور اُس کے احکام کی تعمیل کا حق ادا کر دیا۔ جب حضور کا ارشاد ختم ہو لیا تو اُس جوان نے کہا کہ اے حذیفہ میرے باپ کو سلام کہنا اور میری جانب سے عرض کرنا کہ جس طرح سزا دے کر آپ نے مجھ کو گناہوں کی آلائش سے پاک و صاف کر دیا خداوند تعالیٰ آپ کو ان کی جزا بخشے اور طاہر و پاک فرمائے۔

بندہ عشق شدی ترک نسب کن جامی کہ دیں راہ فلاں ابن فلاں چیز نیست

ایسی مثالیں صحابہ کرام رضوان اللہ علیہم اجمعین کی ہزاروں ہیں اہل فہم کیسے اسی قدر کافی ہو۔ اس تمہید کے بعد اصل مدعا کی طرف رجوع کیا جاتا ہے اور قصہ بت سرور عالم صلی اللہ علیہ وسلم کے احوال مبارک بیان ہوتے ہیں۔

حضرت سرور کونین صلی اللہ علیہ وسلم حضرت اسماعیل علیہ السلام کی اولاد میں تھے آپ کا خاندان قریش آپ کی ولادت سے پیشتر بھی عرب کا سردار و سرتاج سمجھا جاتا تھا۔ قصے ابن کلاب کے زمانے سے خانہ کعبہ کی خدمت اسکی کلید برداری حجاج کی ضیافت اور مدارات، چاہ زمزم کا اہتمام آپ کے گھرانے میں پلا آتا تھا۔ قریش کے سارے اہم معاملے ایک مکان میں طے ہوتے تھے جس کا نام دار الندوہ تھا وہ بھی قصے کی ملکیت تھا۔ قصہ مختصر قصتی ابن کلاب کے بعد عبد مناف کے بعد ہاشم اور ہاشم کے بعد عبد المطلب کے بعد دیگرے سردار قریش رہے۔ آپ کے والد ماجد عبد اللہ عبد المطلب کے سب سے چھوٹے اور چیتے صاحبزادے تھے۔ عبد اللہ کے جن جمال اور عمدہ خصلتوں کی شہرت تمام قبائل عرب میں تھی اور اسلئے بہت سی عورتیں ان سے شادی کی تمنا میں تھیں۔ عبد اللہ کی شادی قبیلہ بنی زہرہ میں بنی بی آمنہ بنت عبد الوہب کے ساتھ ہوئی۔ شادی کے وقت آپ کے والد ماجد کی عمر اٹھارہ برس کی تھی چند روز بعد شب جمعہ کو حج کے دنوں میں نوراحمدی بنی بی آمنہ کو سپرد ہوا۔ چاندنی راتوں میں اس واقعہ کا ظہور دلالت تھی اس امر پر کہ اس مولود مسعود کے قدم سے تمام عالم پر نور ہوگا۔ امام احمد ابن حنبل نے اسی وجہ سے شب جمعہ کو لیلة القدر



زیادہ بابرکت خیال کیا ہے۔ پورے نوہینے کے گزرنے پر وہ وقت آیا کہ عالم انس  
 آپ کے وجود سر پایا خیر و مساوت سے مشرف ہو۔ زمین کو ایک سرمایہ نازش ہاتھ آئے  
 اور حضرت ابراہیم کی دعا اور حضرت عیسیٰ کی بشارت پوری ہو۔ بقول صبح بارہویں  
 ربیع الاول روز و شنبہ کو صبح صادق کے وقت حضرت رسول رب العالمین صلی  
 امین نے باہر اراں جاہ و جلال اس خاکدان سفلی کو جہاں جہاں آرا سے روشن و  
 منور فرما کر سرمایہ رشک ملا را اعلیٰ فرمادیا۔

سلام علیک اے نبی مکرم	مکرم ترا ز آدم و نسل آدم
سلام علیک اے زابا و علوی	بصورت موخر بمعنی مقتدر
سلام علیک اے زابای فطرت	طفیل وجود تو ایجاب و عالم
سلام علیک اے زاسمائے حسنی	جمال تو آئینہ اسم عظیم
سلام علیک اے ملک رسالت	ترا خاتم المرسلین نقش خاتم
سلام علیک اے شناسا بصدیر	کہ روح الامیں دیکے نیست محرم
سلام علیک اے زابر نوالت	مرا کشت زارا ایل سبز و خرم
ہزاراں تخت رحق بادشاہ	بروج تو و آل و صحب تو ہر دم
بتخصیص آنا کہ ہستند با تو	بیگیا ز جنیت تام منضم
اگر فیض نورت نبودی نبودی	یکے ملت کفر و اسلام ہم
و گر راہ غلہ از تو روشن نگشتے	کہ رستی ز ظلمات قہر جنیم

زبانی تو شد کشف اسرار مبہم	زبانی تو شد فتح ابواب مغلق
وارضاک عنا و صلے و سلم	جزاک الذی عسم جو داوبرا
کہ باشد محیط از عطائے تو یک نم	توئی یا رسول اللہ آل بھر حمت
ترسم علینا بجا، ترسم	جگر تشنگانیم از رہ رسیدہ
زلطف تو داریم آئیں ہم	درونا فگاریم و دہا جرات
چو جاتی ز بار گنہ پستہا خم	کشا دیم با سفسہ در دیارت
کہ ایں بار ہا گرد از پستہا خم	رجا واثق آمد فیض سل تو مارا
ترسم فتح باب شفاعت مسلم	کشانئی تجلیص الب کہ آمد

ولادت شریف کے وقت بہت سے عجائبات کا ظہور عالم میں ہوا۔ یہ علامتیں اس امر کی پیش گوئی کرتی تھیں کہ حضور سرور کائنات صلی اللہ علیہ وسلم کے وجود باوجود سے گمراہی اور ضلالت معدوم ہو جائے گی اور عالم دین و دنیا کی برکت و سعادت سے مالا مال ہو جائے گا۔ چنانچہ روایت ہے کہ ملک ایران میں آتشکدے جو ہزار ہزار برس سے دہک رہے تھے آپ کے انوار کے ظاہر ہوتے ہی سرد اور اُن کے سائے جلوے کا فور ہو گئے۔ روئے زمین کے بتکدوں کے بت اندھے گر پڑے۔ اُن کے پُجاری ہر چہ اُن کو سیدھا کرتے تھے مگر وہ پھر سرنگوں ہو جاتے تھے۔ دریا ساوہ خشک ہو گیا۔ ولادت با سعادت سے ایک سال پیشتر سرزمین عرب میں ہنگامہ قحط برپا تھا انسان غلے کی کمی سے نالاں تھے۔ اور جانور چارے کی قلت سے

جابل بلب حضرت رحمۃ للعالمین کے اس عالم میں تشریف لاتے ہی دریائے  
 رحمت کو جوش ہوا اور بارانِ رحمت اس کثرت سے برسا کہ سارے دشت و جبل  
 شاداب و سیراب ہو گئے اور قحط کی بلیا یک قلم دُور ہو گئی۔ چنانچہ عربوں نے اس  
 سال کا نام ”سنۃ ففتح والابتلاج“ رکھا یعنی کشائش اور خوشی کا برس۔ اُسوقت روئے  
 زمین کی بادشاہوں میں سب سے زیادہ نامور اور زبردست بادشاہ نوشیرواں  
 فرما زوئے ایران تھا۔ اُسکا قصر حضرت سرورِ عالم کی آمد کے دہدہ سے کانپنے لگا  
 اور چودہ کنگرے اُسکے زمین پر آن پڑے۔ آتش پرستوں کا جو سب سے بڑا پیشوائے  
 مذہب تھا اُس نے خواب دیکھا کہ عرب کے اونٹ دریائے دجلہ سے اُتر کر ملک ایران  
 میں آئے ہیں اور اس سرزمین کو تاخت تاراج کر رہے ہیں مگر مقامِ عبرت ہو کہ جن علما و  
 نے سارے عالم میں پھیل ڈال دی اُن سے بھی غافلوں کی غفلت نہ گئی اور وہ ساری  
 عمر گمراہی میں مبتلا ہے حضرت سرور کائنات نے سات دن اپنی والدہ ماجدہ کا  
 دودھ نوش فرمایا اُسکے بعد ثویبہ کا پھر حضرت حلیمہ سعدیہ کا۔ یہ بی بی قبیلہ بنی سعد  
 کی تھیں جو طایف کے قریب رہتا تھا۔ اس قبیلے کی آب و ہوا کی خوبی و لطافت اور  
 زبان کی شیرینی اور فصاحت سارے عرب میں ضرب المثل تھی۔ اُس زمانہ کی رسم  
 یہ تھی کہ اُس قبیلے کی عورتیں سال میں دو بار کئے کو اس غرض سے آیا کرتی تھیں  
 کہ وہاں سے امرا و شرفاء کے شیرخوار بچوں کو اجرت پر دودھ پلانے لے آئیں جب  
 ایامِ رضاعت ختم ہو جاتے اور بچے بات چیت اچھی طرح کرنے لگتے تو والدین کے

گھر پہنچا دیتیں۔ اس طرح وہ بچے تندرست اور خوش بیان ہو جاتے۔ جو قافلہ اشدت کی ولادت شریف کے بعد مکہ معظمہ آیا اس میں بی بی حلیمہ سعدیہ بھی تھیں جن کی قسمت میں یہ سعادت تھی کہ حضرت سرور کونین کی والدہ رضاعی بنیں اور آپ کو اپنی آنکھوں میں پرورش کریں چنانچہ بی بی حلیمہ آپ کو اپنے گھر لائیں اور دودھ پلایا۔ ایام بچپن میں بی بی حلیمہ نے آپ کی ذات گرامی کی بدولت عجیب عجیب معاملات مشاہدہ کیے۔ جب وہ مکہ معظمہ کو آئی تھیں تو اُن کی سواری کا جانور قحط کے اثر سے نہایت زار و ناتواں ہو رہا تھا اور اُس سے راستہ بدشواری چلا جاتا تھا۔ جب وہ آپ کو لیکر لوٹیں تو وہی جانور آپ کے قدموں کی برکت سے ایسا چاق و چالاک ہو گیا کہ ہوا سے تپیں کرتا تھا۔ بی بی حلیمہ راوی ہیں کہ آپ کا نشو و نما اس قدر جلد ہوتا تھا کہ میں حیران تھی اور بچے جتنا ایک مہینے میں بڑھتے ہیں آپ ایک دن میں بڑھتے۔ دو برس کی عمر میں آپ خاصے نشو و نما یافتہ معلوم ہوتے تھے۔ آٹھ مہینے کی عمر میں کچھ کچھ کلمہ فرمانے لگے تھے جب نو مہینے کے ہوئے تو صاف کلام فرمانے لگے۔ جو چیز آپ لیتے سیدھے ہاتھ میں لیتے۔ جب آپ ہوشیار ہو گئے تو اپنی اُمّ سے پوچھا کہ میرے دو دودھ شریک بھائی دن بھر کہاں رہتے ہیں جو شام کو گھر آتے ہیں بی بی حلیمہ نے کہا کہ وہاں جاؤں بکریاں جنگل میں چرا پا کرتے ہیں اسلئے دن کو گھر نہیں آتے۔ آپ نے فرمایا کہ مجھ کو کیوں گھر میں بیکار بٹھائے رکھتی ہو اور بھائیوں کے ساتھ کیوں نہیں بھیجتیں؟ اُس دن کے بعد یہ معمول ہو گیا کہ آپ بھی بی بی حلیمہ کے لڑکوں کے ساتھ جنگل جاتے اور بکریاں

چرتے۔ پانچ برس کی عمر تک آپ قبیلہ بنی سعد میں رہے اسکے بعد بنی بنی حلیہ آکر مکہ معظمہ میں لا کر والدہ ماجدہ اور چچا محمد کے سپرد کر گئیں۔ کچھ عرصہ کے بعد بنی بنی آمنہ مدینہ طیبہ کو گئیں آپ بھی ان کے ساتھ تھے۔ جب مدینے سے واپس آئیں تو راستے میں ”ابو اوس“ نامی ایک مقام پر پہنچ کر ان کا انتقال ہو گیا اور اس طح چھ برس کی عمر میں والدہ کا سایہ بھی آپ کے سر سے اٹھ گیا۔ والدہ ماجدہ کے رحلت فرمانے کے بعد آپ کی پرورش ظاہری آپ کے والد کی لونڈی امّ ایمن اور آپ کے چچا محمد عبد المطلب کی نگرانی میں ہوئی۔ عبد المطلب آپ کے والدین کے رحلت کر جانے کے سبب آپ کو نہایت چاہتے تھے یہاں تک کہ بدون آپ کے کھانا نہ کھاتے۔ آپ کا سن آٹھ ہی برس کا ہوا تھا کہ عبد المطلب کا بھی پیام اجل آپہنچا اور ایک سو بیس برس کی عمر میں انھوں نے رحلت کی۔ عبد المطلب کی وفات کے بعد حضرت شیر خدا کے والد حضرت ابوطالب جو آنحضرت کے حقیقی چچا تھے آپ کی پرورش کے متکفل ہوئے اور حق یہ ہے کہ انھوں نے شفقت اور محبت کا حق ادا کر دیا۔ حضرت سرور کائنات کے اخلاق حسنہ کی شروع سے ہی عرب میں دھوم ہو گئی تھی اور آپ کی صداقت و امانت کا سارے حجاز میں شہرہ تھا۔ چنانچہ جب حضرت خدیجہ الکبریٰ نے آپ کے صفات حمیدہ کی تعریف سنی تو اپنا مال فروخت کے لئے آپ کے اہتمام میں ملک شام کو بھیجا اور میسرہ نامی اپنی ایک غلام کو ہمراہ کر دیا۔ شام میں ایک شہر بصرہ تھا وہاں آپ نے مال مذکور فروخت فرما کر نفع کثیر کے ساتھ مکہ مکرمہ کو معاودت فرمائی۔ جب قافلے کی واپسی کی خبر پہنچی تو

حضرت خدیجہ الکبریٰ اپنے مکان کی ایک کھڑکی میں سیر دیکھنے کو با بیٹھیں۔ اسی عرصے میں سرورِ عالم کی سواری جلوۂ افکن ہوئی۔ ایک اونٹنی پر آپ سوار تھے دوسری پر میسرہ ہمرکاب تھا چونکہ دھوپ کا وقت تھا اسلئے پرندے آپ کے سر پر سایہ کئے ہوئے تھے۔ حضرت خدیجہ جال جہاں آرا اور طیور کا واقعہ دیکھ کر حیران رہ گئیں جب میسرہ اُن کے پاس آیا تو اُس نے آپ کی صفائی معاملہ و نفع کثیر اور ان معجزات کا ذکر کیا جو راہ میں دیکھے تھے۔ ان حالات نے آنحضرت کی عظمت حضرت خدیجہ کے قلب میں اور زیادہ بٹھادی اور اُنھوں نے آنحضرت کے ساتھ شادی کا ارادہ کر لیا اور نفیسہ نامی ایک بی بی کو اس کام کے لئے مقرر کیا کہ وہ آنحضرت کا منشا لیں چنانچہ نفیسہ نے آپ کی خدمت میں حاضر ہو کر اس معاملے کا ذکر کیا آپ نے اپنی پسند کی ظاہر فرمائی اور آپ کے چچا ابوطالب نے آپ کا نکاح حضرت خدیجہ کے ساتھ کر دیا۔ اُس وقت بن شریف آنحضرت کا پچیس سال کا تھا حضرت سرورِ عالم کی عمر جس قدر زیادہ ہوئی گئی اور زمانہ نبوت قریب آتا گیا اُسی قدر آپ کے پاک ہاتھوں سے نیک و عظیم الشان کام انجام پانے لگے۔ جس زمانے میں عمر شریف پینتیس برس کی تھی قریش نے بوجہ تہو جو جانے کے خانہ کعبہ کی از سر نو تعمیر کی۔ جو قبائل مکہ سربراہ اور وہ اور ممتاز تھے اُنھوں نے اُس کے ایک ایک حصے کی تعمیر کا اہتمام اپنے ذمہ لیا تھا جب حجرِ اسود کے لگانے کا موقع آیا تو ہر خاندان نے یہ خواہش کی کہ وہی اُس کو نصب کریگا۔ بات بڑھی اور نزاع تک نوبت پہنچی۔ قریب تھا کہ تلوار چل جائے کہ ایک کہن سال بڑھے نے فیصلہ

کیا کہ کل صبح جو شخص سب سے اول حرم میں داخل ہو وہی اس پتھر کو نصب کر دے  
 روز علیٰ بصلح سب سے اول حضرت سرورِ کوئین حرم شریف میں رونق افزا ہوئے  
 چونکہ آپ کے اوصاف حمیدہ کا سکہ اہل مکہ کے دل پر بیٹھ چکا تھا اسلئے آپ کو  
 اول آنے والا دیکھ کر سب خوش ہو گئے اور آپ سے حجر اسود کے نصب کرنے کی  
 استدعا کی۔ آپ نے ازراہِ دوراندیشی یہ تجویز فرمائی کہ حجر اسود ایک چادر میں  
 رکھا جائے اور چادر کے اٹھانے میں ہر قبیلے کا سردار شریک ہو اس طرح گویا تمام  
 قبائل اس کام میں شریک ہو جائیں گے۔ چنانچہ اسی ترکیب سے حجر اسود اٹھایا گیا۔  
 جب چادر اس جگہ تک پہنچ گئی جہاں اُس کے نصب ہونیکا مقام تھا تو اپنے دست مبارک  
 سے اُس کو اٹھا کر نصب مادیہ اور اسطیخو بنی و خوش اسلوبی یہ مرحلہ طو ہو گیا۔ جب نزولِ وحی  
 کا زمانہ قریب آگیا اور آپ کا سن شریف چالیس برس کا ہوا جو کمال عقل کا زمانہ ہے  
 تو گوشہ نشینی اور خلوت گزینی خاطر اقدس کو زیادہ مرغوب ہو گئی اور مکہ مکرمہ کے  
 قریب کوہِ حرا کے ایک غار میں تشریف لیجا کر نشست فرمانے لگے۔ عادت شریف  
 یہ تھی کہ چند وقت کا کھانا دولت خانے سے تیار کر کے ہمراہ لیجاتے اور جب تک  
 کھانا ختم نہ ہوتا کوہِ حرا پر تشریف رکھتے جب کھانا ختم ہو جاتا تو دولت خانے کو  
 تشریف لاتے۔ انھیں ایام میں ایک روز آپ پہاڑ کی چوٹی پر رونق افروز تھے کہ ایک  
 شخص نمودار ہوا اور قریب آکر اُس نے کہا کہ اے محمد (صلی اللہ علیہ وآلہ وسلم) مبارک  
 ہو میں خدا تعالیٰ کا ایلی جبریل ہوں اور خالق اکبر جل جلالہ کی طرف سے آپ کے

پاس یہ پیام لایا ہوں کہ تم اس امت کیلئے رسول مقرر کئے گئے۔ اتنا کہ فرمایا "اقراء"  
 یعنی پڑھو۔ آپ نے جواب دیا کہ میں امی ہوں پڑھنا نہیں جانتا۔ یہ سنا حضرت جبریلؑ نے آپ کو  
 اپنی آغوش میں لیا اور اتنا دبا یا کہ آپ بتیاب ہو گئے اُس وقت آپ کو چھوڑا اور کہا  
 "اقراء" آپ نے وہی جواب دیا اور حضرت جبریلؑ نے پھر دبا کر چھوڑا اور کہا "اقراء" آپ نے  
 پھر وہی جواب ارشاد فرمایا غرض تین مرتبہ یہی معاملہ ہوا جب اس طرح تین دفعہ کے  
 معاملے میں حضرت جبریلؑ نے آپ کا سینہ پاک انوار سے معمور کر دیا اور قلب بھائیوں میں  
 باروحی کے اٹھانے کی پوری قوت پیدا کر دی تو کلام الہی سنایا اور فرمایا "اقراء"  
 بِاسْمِ رَبِّكَ الَّذِي خَلَقَ الْإِنْسَانَ مِنْ عَلَقٍ۔ اقْرَأْ وَرَبُّكَ الْأَكْرَمُ الَّذِي عَلَّمَ  
 بِالْقَلَمِ عَلَّمَ الْإِنْسَانَ مَا لَمْ يَعْلَمْ۔ اس کے بعد آپ کو وضو کرنا سکھایا خود امامت کی  
 اور آپ کو نماز پڑھانی اور عملاً ارکان نماز تلقین کئے اس کے بعد وہ نظر سے غائب  
 ہو گئے اور آنحضرتؐ تنہا رہ گئے۔ اللہ اکبر یلہا عظیم الشان باری تھا کہ آپ کا حوصلہ عالی  
 بھی پورا پورا اس کا تحمل نہ ہو سکا اور آپ کسی قدر پریشان و دلخیز ہو گئے اور آپ کو پیشانی  
 لائے اور حضرت خدیجہ سے فرمایا "زملونی، زملونی" یعنی مجھ کو کھل اڑھا دو حضرت  
 خدیجہ نے آپ کی تسکین کی اور تشفی آمیز کلمات فرمائے جس سے خاطر اقدس مطمئن ہو گئی۔  
 جب خاطر مبارک کو اطمینان حاصل ہوا تو حضرت خدیجہ کے سامنے اسلام کو پیش فرمایا  
 جس کو انھوں نے بخوشی خاطر قبول کیا ان کے بعد بالغ مردوں میں حضرت ابوبکرؓ اور ان کے  
 میں حضرت علیؓ ایمان لائے۔ پھر آپ کے آزاد کردہ غلام زید ابن حارثہؓ مسلمان ہوئے۔



اسی طرح یکے بعد دیگرے حضرت عثمانؓ حضرت عبدالرحمنؓ ابن عوفؓ حضرت سعد بن ابی وقاصؓ حضرت زبیرؓ حضرت طلحہؓ مسلمان ہوئے۔ اور سابقین اولین کا رتبہ حاصل کر کے جیتے جی جنت کی بشارت لے لی۔ شروع میں آپؐ غنیہ تلقین اسلام فرماتے تھے اور چپکے چپکے ایک ایک دو دو آدمی ایمان لاتے جاتے تھے۔ تین برس تک یہی طرز عمل جاری رہا۔ اُس کے بعد یہ آیت نازل ہوئی: ”فاصدع بما توهم واعرض عن المشرکین“ اس آیت کے نازل ہوتے ہی آپؐ نے دعوت اسلام کو ظاہر فرمایا اور اُس کے احکام کی علانیہ تبلیغ فرمانے لگے۔ دعوت اسلام کیا تھی؟ وحدانیت اور رسالت کا اقرار، شرک و بت پرستی سے بیزاری، فسق و فجور کی جو عادات قبیحہ عرب میں رائج تھیں اُن کے ترک کی ہدایت اور بجائے اُن کے عمدہ خصلتوں اور شریف عادتوں کی ترغیب۔ یہ سب باتیں مشرکین عرب کی طبیعت کے بالکل خلاف تھیں۔ وہ اپنے بتوں کی بڑائی اپنے افعال اور اپنے آبا و اجداد کے اعمال کی صداقت پر گمراہی سے نہ بھڑک اُٹھے۔ اب تک تو آپؐ پر وہ لوگ پھبتیاں کہتے تھے یا ہنسی اُڑاتے تھے مگر اب دوسرا طریقہ اختیار کیا اور ایذا رسانی پر کمر باندھ لی۔ اور جو کچھ نہ کرنا تھا وہ کیا۔ قصہ مختصر یہ کہ جو جو اُن کی خجاستِ بطعن نے سچایا اور بتایا وہ سب کے گزر ابولہب وغیرہ ادھر ادھر سے گندگی جمع کر لاتے اور آپؐ کی گزر گاہ میں ڈال دیتے۔ ابولہب کی عورت جنگل سے کانٹے لاتی اور آنحضرتؐ کے راستے میں بچھا دیتی آپؐ عزیزوں کا یہ برتاؤ دیکھ کر نرمی سے فرماتے کہ اے بنی عبد مناف یہ کیسا حق ہمسائیگی

ہی۔ قریش نے آپ کا لقب دیوانہ اور جا دو گر رکھ دیا تھا۔ حضرت سرورِ عالم کو ان ناسزا باتوں کو سنتے سے سخت ملال ہوتا تھا۔ خداوند تعالیٰ اپنے حبیب کی قلبی خاطر کیلئے آیات نازل فرماتا اور صبر و تحمل کی تلقین۔ ایک روز کا ذکر ہے کہ سردارانِ قریش خانہ کعبہ کے پاس ایک حجرے میں جمع تھے اور آپ کی شکایت کر رہے تھے۔ یہی عرصے میں حضرت سرورِ عالم حرم میں تشریف لائے اور طواف میں مصروف ہوئے آپ طواف میں مصروف تھے اور کفارِ قریش آپ کے بُرا بھلا کہنے میں۔ جب آپ طواف فرماتے ہوئے اُن مشرکین کے پاس سے گزرتے تو وہ کوئی نالائق بات ایسی کہہ دیتے جو آپ کے قلبِ مبارک کو سخت سدِ مہنچاتی۔ دو دفعہ تو آپ نے ضبط فرمایا تیسری مرتبہ شانِ جلال آپ پر غالب آگئی اور فرمایا ”سمعون معشرِ قریش اما والذی نفس محمد بیدہ لفقہ جئتکم بالذبح“ یعنی اے قریشو! اس بات کو خوب کان کھول کر سن لو کہ قسم ہے اُس ذات کی جسکے قبضے میں محمد کی جان ہو کہ میں خالی باتیں بنانے نہیں آیا ہوں تلو اور بھی میرے قبضے میں ہے اگر تم ایمان نہ لائے تو بھڑکریوں کی طرح بچ کر دے جاؤ گے۔ کفار یہ کلامِ جلال التیام سکروم بخود بگئے اور آپ کی خوشامد کرنے لگے۔ جو کافر سب زیادہ بڑھکراتیں بنانا تھا اُسی پر زیادہ ہیبت طاری ہوئی اور اُس نے بہت ہی منت و سماجت کر کے آپ کے غصے کو فرو کیا۔ جب آپ طواف سے فارغ ہو کر تشریف لے آئے تو قریشوں کے ہوش بجا ہوئے اور انہوں نے سوچا کہ یہ ہم نے کیا کیا کہ محمد کے ایک ہی

فقرے میں جو اس باختہ ہو کر رہ گئے۔ یہ سوچ کر باہم عہد کیا کہ ابکی موقع ہاتھ آیا تو کمی  
 نہ کرینگے۔ دوسرے روز اسی وقت پھر حسب عادت شریف آپ طواف کرنے نکلے  
 لائے کفار بھی فراہم تھے۔ جس وقت آپ حرم محترم میں داخل ہوئے ایک مشرک  
 نے بڑھ کر کہا: "اے شخص تو ہی وہ ہی جو ہمارے معبودوں کو باطل اور ہکڑاہ بتاتا رہا  
 آپ نے فرمایا بیشک میں نے ہی باطل و گمراہ بتایا اور اب بھی بتاتا ہوں یہ سنکر وہ کافر غصے میں  
 بیخود ہو گیا اور آپ کی چادر مبارک کھینچ کر گلے میں ڈال دی اور اس زور سے اٹکو  
 کھینچا کہ آپ کا دم گھٹنے لگا۔ حضرت ابو بکرؓ وہاں کھڑے تھے انھوں نے جو یہ کیفیت  
 دیکھی بیتاب ہو گئے اور کہا کہ کج بختو تم ایک شخص کو صرف اس وجہ سے مارے ڈالتے ہو  
 کہ وہ یہ کہتا ہے کہ میرا رب اللہ پاک ہے حالانکہ اُس شخص نے تم کو خدا تعالیٰ کی جانب  
 سے صاف اور سیدھی باتیں سنائی ہیں: صدیق اکبر کی مداخلت مشرکوں کو سخت  
 شاق گدزی اور سب کے سب آپ کو چھوڑ کر اُن پر ٹوٹ پڑے اور اس قدر مارا کہ  
 اُن کا سر پھٹ گیا اور بیہوش ہو کر گر گئے۔ اتنے میں اُن کے کہنے کے لوگوں کو خبر ہوئی  
 اور انھوں نے آکر حضرت ابو بکر کو کفار کے زرخے سے چھڑایا۔ ایک بار آپ خانہ کعبہ  
 کے پاس اگلے نماز میں مصروف تھے ابو جہل بھی مع چند قریشیوں کے وہاں موجود  
 تھا۔ اتفاقاً کچھ فاصلے پر ایک اونٹ کی تازہ اوجھڑی پڑی تھی ابو جہل کے اشارے  
 سے ایک شخص وہ اوجھڑی اٹھا لایا اور جس وقت حضرت سرورِ عالم سجدہ میں گئے آپ  
 کے دونوں شانوں کے درمیان میں رکھ دی چونکہ وہ بھاری تھی اسلئے آپ سجدے

سے نہ اٹھ سکے۔ کفار آپ کی پیہٹ دیکھ دیکھ کر خوش ہوتے تھے اور قہقہے لگاتے تھے۔ کسی نے حضرت فاطمہ زہرا رضی اللہ عنہا سے جا کر یہ ماجرا بیان کیا وہ دوری میں اور آپ کی پشت مبارک سے اُس بوجھ کو ہٹایا۔ غرض اسی بہت سی اذیتیں دن رات کفار آپ کو پہنچاتے تھے مگر آپ کا حوصلہ عالی ان باتوں سے کب پست ہو نیوالا تھا آپ ان تکلیفوں کو صبر کے ساتھ برداشت فرماتے اور برابر اپنے رب کے احکام اُس کے بندوں کو سناتے اور مسلمانوں کی تعداد روز بروز بڑھتی جاتی۔ جب مشرکین نے دیکھا کہ سختی سے کام نہیں نکلتا تو انھوں نے باہم بیٹھ کر مشورہ کیا اور یہ بات قرار پائی کہ آپ کو نرمی اور طمع کا فریب دینا چاہیے۔ اس کام کے انجام کیلئے انھوں نے عتبہ ابن ربیعہ کو (جو خوش بیانی و خوش تدبیری میں ضرب المثل تھا) منتخب کر کے آپ کی خدمت میں بھیجا۔ عتبہ نے آپ کی خدمت بابرکت میں حاضر ہو کر سلسلہ کلام یوں شروع کیا ”اے میرے بھائی کے بیٹے تم نے باوجود اس قدر شریف المنصب ہو نیکے اپنے ہی خاندان قریش میں بچل ڈال دی اور اُن کے گروہ میں تفرقہ پیدا کر دیا اُن کے معبودوں کی مذمت کی۔ اُن کے باپ دادا کو گمراہ بتلایا۔ اور ہم کو سارے ملک عرب میں رُسوا کیا۔ اب تمہیں کوئی جادوگر کتا ہی کوئی دیوانہ بتاتا ہے۔ غرض قسم قسم کی فضیحت ہو رہی ہے اور تمہاری فضیحت سراسر ہماری ہی فضیحت ہے۔ یہ تو کہو کہ تمہارا دلی منشا کیا ہے؟ اور کس لئے تم نے یہ سارا کھیر کیا ہے؟ اگر خواہش نفسانی کا اثر ہے تو تمام قریش میں تم جس عورت کو پسند کرو ہم تمہارا اُس سے نکاح کر دیں۔ اگر محتاجی کا باعث ہے تو ہم

سب لکراتنا روپیہ جمع کر دیں گے کہ قریش میں تمہارا کوئی مقابلہ نہ کر سکے گا۔ اگر سچو  
 کی ہوس ہی تو بسم اللہ ہم آج ہی سے تمکو اپنا بادشاہ بناتے ہیں اور اگر خدا نخواستہ کسی  
 خواب و خیال کا فساد ہی تو ہم اپنے پنج سے اطباء حاذق کو بلا کر تمہارا علاج کرانے  
 کو تیار ہیں غرض آپ کی جو آرزو ہو ہم اُس کے پورا کرنے کی فکر کریں۔ جب عتبہ یہ  
 ولفریب گفتگو ختم کر چکا تو اپنے سلسلہ کلام شروع فرمایا اور پوچھا کہ اے عتبہ جو کچھ  
 کہنا تھا کہ چکا، عتبہ نے کہا کہ چکا۔ اسوقت آپ نے کلام مجید کے سورہ حم سجدہ  
 کے چار رکوع ابتدائی پڑھے۔ آپ کلام پاک کی تلاوت میں مصروف تھے اور  
 عتبہ کا یہ حال تھا کہ دونوں ہاتھ پیچھے ٹیک کر جھک گیا تھا اور آیات قرآنی کو سننے  
 میں محو ہو رہا تھا۔ جب آپ سجدے کی آیت پڑھ چکے تو سجدہ کیا اور عتبہ سے ارشاد  
 فرمایا کہ تو کلام الہی سن چکا اب جہاں تیرا جی چاہے چلا جا۔ عتبہ وہاں سے لوٹا تو  
 جس صورت سے آیا تھا اب وہ صورت نہ تھی۔ قریشوں نے جو اُس کو اس شکل سے  
 آتے دیکھا تو نٹائے میں آگے اور کہا کہ خدا خیر کرے عتبہ کی صورت کچھ اور کمزور  
 ہی۔ اتنے میں عتبہ وہاں پہنچ گیا اور کہا کہ واللہ آج میں نے وہ کلام سنا، یہ کہ ساری  
 عمر نہیں سنا۔ قسم ہے رب کی یہ کلام جادو و ہر نہ شاعری۔ اے قریشیو میری بات مانو  
 اور اس شخص کو مت چھیڑو اس کلام کی عظمت و شان بڑی ہونے والی ہے اگر اوقبال  
 عرب اس کو مغلوب کر لیں تو تم سب سے چھوٹے اور اگر وہ اُن کو مغلوب کرے تو محمد کا  
 غلبہ اور وقار تمہارا ہی غلبہ اور وقار ہوگا۔ قریشوں نے جو یہ کلام سنا تو جھنجھلا کر کہا کہ

کنبخت تو کس لئے گیا تھا اور کیا کر آیا۔ تیسرے سر پر بھی محمد کا جادو بولنے لگا۔ اُن بیچارے  
 نے کہا کہ تم میری چورائے تھی میں کہہ چکا اب تم جانو اور تمہارا کام۔ "مشرکین عرب جس  
 سختی سے آپ کو اذیتیں دیتے تھے اُسی طرح اور مسلمانوں کے درپے آزار تھے۔  
 خصوصاً اُن مسلمانوں کو زیادہ تنگ کرتے تھے جن کا کنبہ زبردست نہ تھا یا جو خود کف  
 کی ملکیت میں تھے قید۔ مار پیٹ۔ بھوک پیاس۔ دوپہر کی لوکی طیش۔ پتہا ہوا ریت  
 اور جلتے ہوئے سنگریزے۔ یہ وہ اذیتیں تھیں جنکی مار وہ بخت خدا کے فرمانبردار بندوں  
 دیتے تھے حضرت بلال رضی اللہ عنہ امیہ ابن خلف کے غلام تھے۔ یہ امیہ بڑا سخت کافر  
 تھا اور حضرت بلال کے اسلام پر اُس شقی کو بڑا طیش تھا۔ وہ ظالم اُن کو جلتے ہوئے  
 کنکروں پر لٹاتا اور پسے ایک بھاری پتھر رکھ دیتا اور کہتا کہ اے بلال خوب سمجھ لے  
 تجھ پر یہی تباہی رہیگی یہاں تک کہ تو مر جائیگا۔ دیکھ اب بھی بد دینی سے باز آ اور  
 ہمارے بتوں کو مان اور اُن کی پرستش کر حضرت بلال نشہ توحید میں چور ہو رہے  
 تھے وہ کب اس خرافات یا تکلیف کی پروا کرنے والے تھے۔ اُس پتھر کے نیچے پڑے  
 پڑے فرماتے "احدا حد" یعنی میرا معبود یگانہ ہی۔ ایک روز حضرت ابو بکرؓ نے حضرت  
 بلال کو اس بلا میں مبتلا دیکھا تو اُنکا دل بھر آیا اور امیہ سے کہا کہ تو کیوں اس بیچارے  
 کو نشانہ ہے؟ اُس نے جھجکا کہ کہا کہ اے ابو بکرؓ تو نے ہی اس کو میرے ہاتھ سے کھو دیا۔  
 حضرت ابو بکرؓ نے فرمایا کہ میرے پاس تیرا ہم مذہب ایک غلام نہایت چُست و چالاک  
 ہی اُس سے اور بلال سے معاوضہ کر لے۔ امیہ نے اس معاملے کو منظور کر لیا اور حضرت

ابوبکر نے بلال پر قبضہ کر کے راہ مولیٰ میں اُن کو آزادی دے دی اسی طرح حضرت  
عمار بن یاسر اُن کے والد اور والدہ اسلام لانے کی وجہ سے کفار کی اذیتوں میں  
مبتلا تھے۔ جب وہ پہر کو خوب تیز ہو جاتی تو اُن کا آقا اُن کو جنگل میں لیجا کر جلتے  
ہوئے سنگریزوں پر ڈالتا اور ساری دوپہر اُن کو وہیں پڑا رہنے دیتا۔ پچاس سال  
یاسر اسی عذاب میں وفات پا گئے۔ حضرت عمار کی والدہ کے ایک نازک مقام پر  
ابو جہل نے ایسا حربہ مارا کہ اُس کے صدمے سے وہ شہید ہو گئیں اور مسلمانوں میں  
سب سے اول شرفِ شہادت ان کو نصیب ہوا۔ انھیں مصیبت زدوں میں ایک ارفع  
تھے۔ اُن کے آقا صفوان نے ایک روز اُن کے پاؤں میں رسی بندھوا کر خوب  
گھٹسوا یا اس کے بعد گرم پتھروں پر ڈلوادیا۔ جب اس سے بھی اس کو تسکین نہ ہوئی  
تو فرطِ طیش میں اُن کا گلا گھونٹ دیا اور جب یہ سمجھ لیا کہ وہ مر گئے تب چھوڑا۔ مگر  
خداوند تعالیٰ نے اُن کی جان بچا دی۔ ایک بی بی زینب بھی ان تکلیف پانے  
والوں میں تھیں۔ ابو جہل نے اُن کو اتنی اذیت دی کہ اُن کی آنکھیں جاتی رہیں۔ جب  
وہ اندھی ہو گئیں تو اُس شقی نے کہا کہ تو نے لات و عزّے کے قہر کو دیکھا۔ انھوں نے  
کہا کہ نہیں یہ میرے مولا کی مرضی ہے اگر وہ چاہے تو میری آنکھوں کو پھر روشن کر سکتا  
ہے۔ خداوند تعالیٰ کو اُن کی یہ تسلیم و رضا پسند آئی۔ صبح کو وہ سوتے سے اُٹھیں تو  
آنکھیں روشن تھیں۔ کفار نے یہ ماجرا دیکھا تو کہا کہ یہ بھی محمد کے جادو کا ایک کسمپوش  
ہے۔ ان مصیبت زدوں میں سے اکثر کو حضرت ابوبکر نے خرید خرید کر آزاد کر دیا اور

اس طرح اُن کو جانکاہ اذیتوں سے نجات مل گئی۔ جب حضرت سرور عالم نے اپنے  
 امتیوں کی یہ اذیتیں ملاحظہ فرمائیں تو اُن سے فرمایا کہ اے اہل ایمان مکے کو چھوڑ دو  
 اور حبش کو ہجرت کر جاؤ وہاں کا بادشاہ اگرچہ نصرانی ہو لیکن نیک دل اور عادل ہو  
 اُس کے زیر سایہ تم کو امن و آسائش ملے گی۔ مسلمان آپ کا ارشاد و شکر ہجرت پر  
 آباد ہو گئے اور دس مرد اور چار بیبیاں ہجرت کر کے ملک حبش کو چلی گئیں۔ ان  
 مہاجرین میں حضرت عثمان اور اُن کی بی بی حضرت رقیہ آنحضرت صلیم کی صاحبزادی  
 بھی تھیں۔ یہ پہلی ہجرت تھی۔ دوسری ہجرت میں اتنی سے زیادہ مسلمان نجاشی کے  
 زیر سایہ چلے گئے۔ کفار قریش نے جو دیکھا کہ مسلمانوں نے ایک پناہ کی جگہ تلاش  
 کر لی تو بادشاہ حبشہ کے پاس اپنے ایلچی تحائف لیکر اس درخواست سے بھیجے  
 کہ ہمارے بھاگے ہوئے اہل وطن ہم کو واپس ملیں مگر نجاشی نے اُن کی استدعا  
 کو قبول نہیں کیا اور مسلمانوں کو نہایت آسائش سے اپنے سایہ عاطفت میں رکھا۔  
 ارباب سیر نے لکھا ہے کہ نجاشی کی یہ خدمت خدائے تعالیٰ کو ایسی پسند آئی کہ وقتا  
 کے بعد لوگوں نے سالہا سال اُس کی قبر پر نور دیکھا۔ ایلچی ذیل و نوار ہو کر حبشہ سے  
 ناکام واپس آئے تو قریش کو نہایت صدمہ ہوا اور زیادہ اُن کی نفسانیت و عداوت  
 بھڑکی۔ انھوں نے ایک مجلس شوریٰ منعقد کی اور یہ امر پیش کیا کہ مسلمانوں کی تعداد  
 روز بروز بڑھتی جاتی ہے۔ اسلام کو عمر اور حمزہ کے اسلام لانے سے بہت تقویت  
 ہو گئی ہے اب تک جو کچھ تدبیریں کی گئیں وہ سب ناکامیاب رہیں۔ لہذا اب اور زیادہ



سخت اور زبردست تدبیروں کی ضرورت ہی۔ بہت سی بحث کے بعد یہ رائے  
 قرار پائی کہ بنی ہاشم اور بنی مطلب رسول اللہ کی حمایت سے باز نہیں آتے اور  
 ان کی حمایت کی وجہ سے ہم مسلمانوں کی اچھی طرح بچکنی نہیں کر سکتے۔ لہذا ان سے  
 شادی بیاہ کرنا بالکل موقوف کر دینے ان کے ہاتھ کوئی چیز بچو نہ خریدو۔ اس مضمون  
 کو ایک کاغذ پر لکھا اور سرداران قریش نے اس پر دستخط کر کے خانہ کعبہ میں آویزاں  
 کر دیا۔ آپ کے کہنے کے لوگوں نے جب سب قبیلوں کو اپنے آپسے برگشتہ اور  
 اپنی عداوت پر کمر بستہ دیکھا تو اپنے سردار ابوطالب کے زیر سایہ پناہ لی اور انکی  
 گھائی میں جو شعب ابوطالب کے نام سے مشہور تھی محصور ہو گئے۔ یہ وقت آپ پر اور  
 آپ کے خاندان پر نہایت سختی کا تھا۔ بنی ہاشم و بنی مطلب اس دے میں محصور تھے  
 اور تمام قبائل عرب ان کو گھیرے ہوئے تھے اور بجان و دل کوشش کرتے تھے کہ  
 کھانے پینے یا آسائش کی کوئی چیز ان تک نہ پہنچے۔ ہشام ابن عمر ایک اونٹ پر  
 کھانا لاد کر چپکے سے شب کو لاتا اور بڑی احتیاط اور تدبیر سے گھائی میں گھس کر  
 محصورین تک پہنچا تا غرض تین برس تک یہی مصیبت ہی تاہم آنحضرت برابر تبلیغ  
 اسلام میں مصروف رہے۔ وحی کے نزول کا سلسلہ جاری تھا اور آپ خفیہ و علانیہ دعوت  
 اسلام فرماتے تھے آخر بمصدق ”عدو شود سب غیر کہ خدا خواہد“ خود کفار میں سے  
 ہی بعض لوگوں کو آل ہاشم پر رحم آیا اور انھوں نے کہا ”حیف ہی کہ ہم عیش و عشرت  
 اور آرام و آسودگی سے بسر کریں اور ہشام مطلب کی اولاد پر سختی ہوئیں انھوں نے

متفق ہو کر ایک موقع پر اس صحیفہ خبیثہ کو جو خانہ کعبہ میں آویزاں تھا چاک کر ڈالا اسکے  
 چاک ہوتے ہی سارا فساد مٹ گیا اور آپؐ مع اپنے خاندان کے محاصرہ سے باہر  
 تشریف لے آئے۔ اسی عرصہ میں آنحضرتؐ کو دو حادثے عظیم الشان پیش آئے جن کی  
 وجہ سے قلب مبارک کو نہایت صدمہ ہوا۔ اول تو آپؐ کے عم غنمؓ اور ابوطالبؓ نے انتقال  
 کیا اور ان کے انتقال کے بعد میرے ہی دن حضرت خدیجہؓ نے رحلت فرمائی۔ یہاں  
 دنیا اور طریقہ عالم کے بموجب ابوطالبؓ اور حضرت خدیجہؓ کی وجہ سے آپؐ کو بہت تقویٰ  
 تھی اور آپؐ کے چچا کی ہمیت کے اثر سے کفار بہت کچھ دے رہتے تھے۔ اگرچہ تکلیفیں پہنچا  
 تھے تاہم عزت یا جان کی طرف خیال نہیں کر سکتے تھے۔ ابوطالبؓ کی رحلت نے ان کو گویا  
 آزاد کر دیا اور دل کھول کر آپؐ کے درپے آزار ہو گئے۔ جب سختی انتہا کو پہنچ گئی  
 تو آپؐ بھی مکہ کے چھوڑنے پر مجبور ہوئے اور زید بن حارثہؓ کو ہمراہ لیکر قبیلہ بنی ثقیف  
 کے پاس طائف اس امید پر تشریف لگے کہ شاید اہل طائف کو توفیق ہو اور اسلام  
 لے آئیں چنانچہ آپؐ نے بنی ثقیف کے تین سرداروں کے آگے احکام اسلام پیش  
 فرمائے۔ مگر ان کے نصیب میں سعادت اسلام نہ تھی بجاؤ اس کے کہ آپؐ کی تشریف  
 آوری کی قدر اور آپؐ کی اطاعت کے دین و دنیا کی بہودی حاصل کرتے آپؐ کو نہایت  
 دشمن جواب دیکر مایوس کر دیا۔ آپؐ نے یہ خیال فرما کر کہ قریش جب میرے یہاں  
 آئے اور ناکام واپس جانے کی خبر سنیں گے تو اور زیادہ ہنسنا اڑائیں گے ان سرداروں سے  
 یہ فرمایا کہ تم نے میرے احکام قبول نہیں کئے تو میرا آنا ظاہر نہ کرنا اور اس کو پوشیدہ

رکھنا۔ آپ کے اس فرمان کی اُن بدبختوں نے یہ تعمیل کی کہ اپنے قبیلے کے احمقوں  
 اور سفلوں کو آپ کے پیچھے لگا دیا۔ انھوں نے آپ کو اتنا پریشان کیا کہ آپ کو وہاں  
 علیحدہ ہو کر ایک باغ کی چار دیواری میں پناہ لینی پڑی جب بتی ثقیف نے آپ کی  
 مدد نہ کی تو آپ کے کوہا پس تشریف لائے اور مطعم بن عدی کی پناہ لے کر شہر میں  
 داخل ہوئے۔ اب آپ کو اہل مکہ کے ایمان قبول کرنے سے مایوسی ہو گئی تھی اور  
 آپ نے یہ طریقہ اختیار فرمایا تھا کہ جو قبائل باہر سے ایام حج میں آتے اُن کو ہدایت  
 فرماتے اور اس طرح وقتاً فوقتاً آپ نے بہت سے قبائل کو ہدایت فرمائی مگر کسی پر  
 نہ ہوا اور سب اس نعمتِ عظمیٰ سے محروم رہے۔ جب ان قبیلوں کو ہدایت فرماتے تو  
 ابولہب بدبخت آپ کے پیچھے پیچھے رہتا اور جس وقت آپ اپنا ارشاد ختم کر چکے  
 تو وہ اپنی تقریر شروع کرتا اور کہتا کہ ”لوگو کہیں اس شخص کے فریب میں مت آجانا  
 یہ تم سے ہمارے معبود چھڑا دیگا اور تم کو گمراہی اور بدعت کی آگ میں جھونک دیگا۔  
 آخر خداوندِ عالم جل شانہ کو اپنے برگزیدہ بندے کی نصرت و مدد اور اپنے سچے  
 دین کی اشاعت منظور ہوئی اور اُس نے اُس گوشے سے انصار بھیجے جہاں سے  
 مدد کا کسی کو گمان بھی نہ تھا۔ یہ وہ خدا کے بندے تھے جن کی قسمت میں دینِ حج کے  
 مددگار بننے کی سعادت تھی اور جن کو انصار کا پاک و مبارک لقب ملنے والا تھا۔  
 روایت ہے کہ ایک سال ایام حج میں آپ اُس طرف تشریف لگے جہاں مدینے  
 کے لوگ اُترے ہوئے تھے وہاں پہنچ کر آپ نے قبیلہ خزرج کے سردارِ سوید بن مساف

کو کلام مجید سنایا۔ اُس نے بخلاف اور مشرکین کے اُس کو دل لگا کر سنا اور سُن کر کہا  
 بُڑا کلام حق حج کر کے سوید مدینے واپس گیا اور وہاں کسی مہر کے میں کام آگیا۔  
 مدینہ طیبہ میں عربوں کے دو بڑے گروہ تھے اُوں اور خزرج۔ ان دو توں قبیلوں  
 میں اُس زمانے میں جھگڑا ہو گیا تھا۔ قبیلہ خزرج کے لوگ کہتے کہ اس ارادی سے  
 آئے کہ قریش کو اپنا مددگار بنا کر مخالفین کو نیچا دکھائیں۔ آپ نے جب اُن کی آمد  
 کی خبر سنی تو اُن کے پاس تشریف لیگے اور فرمایا کہ جس مقصد کے حامل کرنے  
 کو تم آئے ہو اُس سے بہتر میرے پاس ہے اور یہ قرآن مجید اُن کو سنایا۔ ایک  
 نوجوان اُس پاک کلام کو سُن کر بول اُٹھا کہ ”بیشک قسم ہے رب کی جس کام کو ہم  
 آئے ہیں اُس سے یہ بہتر ہے۔ لیکن ایک شخص نے اُس کو ڈانٹ کر خاموش کر دیا اور  
 آپ وہاں سے تشریف لے آئے۔ اتفاق وقت کہ مدینے پہنچ کر اس نوجوان کو بھی  
 اہل نے ہمت نہ دی اور سوید کی طح عدم کو پہنچا دیا۔ اس کے بعد ایام حج میں پھر  
 آپ نے اہل مدینہ کو دعوت اسلام دی۔ انھوں نے دعوت مذکور قبول کی اور آپ پر  
 ایمان لے آئے۔ یہ لوگ تعداد میں صرف سات تھے۔ اپنے وطن میں پہنچ کر انھوں نے  
 اسلام کا تذکرہ کیا اور دین کا چرچا بہت جلد اُس پاک سرزمین کی گلی کو چرے میں  
 پھیل گیا۔ اگلے سال اور شایق وہاں سے آئے اور بارہ آدمیوں نے آپ سے  
 بیعت کی۔ جب وہ لوٹنے لگے تو آپ نے تعلیم کے لئے اپنے صحابی حضرت مصعب کو  
 ان کے ہمراہ روانہ فرمایا۔ غرض مدینہ طیبہ میں اسلام کا ولولہ اور شوق برابر ترقی

کرتا رہا اور سال بسال وہاں کے باشندے گروہ انصار میں داخل ہونے لگے۔  
 جب اسلام کو دارالہجرت میں پوری قوت حاصل ہو گئی تو آپ نے اپنے صحابہ کو اجازت  
 فرمائی کہ مدینے کو ہجرت کر جائیں۔ چنانچہ رفتہ رفتہ مسلمان وہاں جانے لگے اور  
 حضرت عمر وغیرہ ہجرت کر وہاں پہنچ گئے۔ اسی عرصے میں حضرت ابو بکر نے بھی قصد  
 ہجرت کیا مگر آپ نے اُن کو اجازت نہیں دی اور فرمایا کہ میں اجازت ہجرت نہ نظر  
 ہوں تم میری ہمراہ چلنا۔ حضرت سرور عالم کی رفاقت کا مژدہ سن کر حضرت ابو بکر  
 نے اپنا ارادہ ملتوی کر دیا اور بدل و جان انتظار و وحی کرنے لگے۔ اُن پر شوق رفاقت  
 و ہجرت اس قدر غالب تھا کہ اُسی روز سے دواؤں خاص اس سفر کیلئے چکھانے  
 شروع کر دیئے۔ کفار نے جو دیکھا کہ مسلمانوں نے حبشہ کے سوا ایک اور عمدہ موقع  
 اپنے لئے تلاش کر لیا اور رفتہ رفتہ قابو سے باہر ہوئے جاتے ہیں تو اُن کو وحشت  
 ہوئی اور دارالندوہ میں مشورے کے لئے فراہم ہوئے۔ اور اس امر کی سخت احتیاط  
 کی کہ آپ کے عزیزوں میں سے کوئی شخص شریک جلسہ نہ ہوتا کہ آپ کو خبر نہ پہنچے۔ اُس  
 مجمع میں ابو جہل کی صلاح سے یہ رائے قرار پائی کہ عرب کے ہر گروہ میں سے ایک  
 من چلا جو ان انتخاب کیا جائے اور اس طرح جو جوان منتخب ہوں وہ سب ایک دم  
 حضرت سرور کونین پر حملہ کر کے معاذ اللہ کام تمام کر دیں گے۔ یہ تدبیر سے آپ کا خون بہا  
 تمام قبائل عرب پر پھیل جائیگا اور آپ کے کہنے کے لوگ سارے عربوں کا مقابلہ نہ کریں گے  
 اور بجائے قاتلین کے خون کی دیت یعنی روپیہ لے لیں گے اور یہ قضیہ آسانی

سے طے ہو جائے گا۔ اُن گمراہوں کو یہ خبر نہ تھی کہ دشمن اگر قویست نگہاں قوی تر ہے۔ آپ کا محافظ حافظ حقیقی جل جلالہ تھا جو انان عرب درکنار اگر سارا عالم ایک دم سے تیغ و دو دم آپ پر چھوڑتا تب بھی آپ کا بال بیکا نہ تو تلیہاں کفار میں یہ صلاح ہوئی وہاں آپ پر وحی نازل ہوئی کہ آج ہی شب کو یہاں سے ہجرت کر کے مدینہ چلے جاؤ۔ آپ عین دوپہر کے وقت حضرت ابو بکر کے مکان کو تشریف لیگئے۔ صدیق اکبر اس وقت بال بچوں میں بیٹھے ہوئے تھے کہ کسی نے کہا آپ تشریف لاتے ہیں حضرت ابو بکر سننے ہی ہوئے کہ یہ بیوقت کی تشریف آوری خالی از وجہ نہیں۔ اسی عرصے میں آپ دروازے پر پہنچے بعد اجازت مکان میں داخل ہوئے اور فرمایا کہ اے ابو بکر ہجرت کا حکم آگیا حضرت ابو بکر نے بیاختہ پوچھا کہ ”الصحابۃ یا رسول اللہ“ یعنی میری رفاقت کا بھی حکم آیا؟ فرمایا ”ہاں“ یہ مژدہ جانفزا سن کر صدیق اکبر اس قدر خوش ہوئے کہ فرط مسرت سے آنسو جاری ہو گئے اور اُسی دم تیاری سفر شروع کر دی۔ ایک رہبر کو مزدوری پر بلا لیا اور اُس کو ہدایت کی کہ آج سے تیسرے روز یہ دونوں اونٹ غارِ ثور پرے آنا حضرت ابو بکر کی صاحبزادیوں نے ناشتہ پکایا اور دسترخوان میں لپیٹ کر رکھ دیا حضرت ابو بکر کے صاحبزادے عبداللہ بن ابی بکر کو یہ خدمت سپرد ہوئی کہ وہ دن بھر مکہ مکرمہ میں رکھ کر کفار کے ارادوں کا سرخ لگائیں اور شب کو غارِ مذکور میں اگر خبر دیا کریں منہ کو جو حضرت ابو بکر کی بکریاں چراتے تھے یہ حکم دیا گیا کہ شب کو غار کے منہ پر بکریوں کا گلہ لاکر دو ہا کریں۔ اسی

عرصے میں شام ہو گئی اور جو انان کفار نے دن کے مشورے کو پورا کرنے کے لئے  
 دولت خانے کا محاصرہ کیا۔ آپ نے کل وہ امانتیں جو آپ کے پاس تھیں حضرت  
 علی کے سپرد کیں اور ان کو یہ ہدایت فرمائی کہ میرے چلے جانے کے بعد تم یہ انتہیں  
 مالکوں کو دے کر دینے چلے آنا اور یہ بھی فرمایا کہ شب کو تم میرے بستر پر چادراؤ کہ  
 لیٹ رہنا تاکہ کفار بستر خالی نہ دیکھیں۔ ان تمام انتظاموں کے بعد آپ شہر مکہ سعی  
 حضرت ابو بکر کے روانہ ہوئے۔ نعلین مبارک آپ نے اتار دی تھیں اور پنچوں کے  
 مل چلتے تھے کہ نقش قدم نمودار ہوں۔ سرزمین مکہ مکرمہ چونکہ پتھر ملی ہی اس لئے  
 پائے مبارک نگار ہو گئے آپ کے جان نثار یا رخار حضرت ابو بکر سے یہ رحمت نہ  
 دیکھی گئی اور آپ کو انھوں نے کندھوں پر سوار کر لیا اور اسی طح عار ثور کے منہ  
 پہلے آئے یہ غار بہت ہی تاریک اور خوفناک تھا اور مشہور تھا کہ اُس میں سانپ اور  
 بچھو بکثرت رہتے ہیں۔ آپ نے اندر تشریف لیجانے کا قصد فرمایا تو حضرت ابو بکر  
 نے کہا کہ ذرا آپ یہاں توقف فرماویں تاکہ اول میں غار میں جا کر بند و بست  
 کر لوں۔ چنانچہ آپ نے باہر قیام فرمایا اور صدیق اکبر اندر گئے وہاں پہنچ کر ماتھے سے  
 سوراخوں کو ٹٹولا جو سوراخ ملا اُس کے منہ پر اپنا کپڑا بچھا کر لگا دیا یہاں تک کہ سب  
 سوراخ بند کر دئے صرف ایک سوراخ رہ گیا تھا کہ اُن کے کپڑے بالکل ختم ہو گئے اور  
 اب اتنا بھی کپڑا نہ رہا کہ اُس سوراخ کے منہ کو بند کرتے۔ اُس پر اپنی ایڑی لگائی اور  
 عرض کیا کہ اندر تشریف لے آئیے۔ آپ اندر تشریف لیگئے اور حضرت ابو بکر کی آغوش میں

سہر رکھ کر استراحت فرمائی۔ جو موتوی جانور سوراخ مذکور میں تھے انہوں نے حضرت  
 صدیق اکبر کے پاؤں میں کاٹنا اور ڈنک مارنا شروع کیا۔ اُن کا یہ حال تھا کہ تکلیف  
 اور درد کی وجہ سے بیتاب ہو ہو جاتے تھے مگر واہ ری جان نشاری کہ نہ ایڑی ہٹائی  
 کہ سوراخ کھلجائے اور نہ پاؤں کو جنبش دی کہ آپ کے آرام میں خلل پڑتا یہاں تک کہ  
 صبح ہو گئی چپ صبح کا نور غار میں پہنچا اور آپ بیدار ہوئے تو آپ نے یار غار کا یہ  
 عالم دیکھا کہ تن پر کپڑا نہ تھا اور گزندوں کے زہر کے اثر سے سارا بدن نیلا پیلا ہو چکا  
 تھا حیرت سے پوچھا کہ ابو بکر یہ کیا عالم ہے؟ انہوں نے سوراخوں کے بند کرنے اور  
 گزندوں کے کاٹنے کا سارا ماجرا گزارش کیا۔ فرمایا کہ جب تمہارے ڈنک لگے تو  
 تم نے مجھ کو کیوں نہیں جگا دیا؟ عرض کی کہ میرے ماں اور باپ دونوں آپ پر  
 قربان ہوں مجھ کو یہ گوارا نہ ہوا کہ آپ کے آرام میں خلل انداز ہوتا۔ یہ سن کر حضرت  
 رحمۃ اللعالمین کی رحمت کو جوش ہوا اور آپ نے رب کریم سے اپنے رفیق کی جان نشاری  
 کا صلہ طلب فرمایا۔ زبہ قسمت اُس بندے کی جس کے لئے حضرت سرور عالم صلعم  
 سفارش فرمائیں اور خالق عالم صلہ بخشے۔ آپ نے یہ دعا فرمائی ”اللہم اجعل ابابکر  
 فی حدیجی فی الجنة“ یعنی بارالہ! میرے رفیق ابو بکر کو جنت میں اسی درجے میں  
 جگہ دے جو میرے واسطے ہو۔ یہ دعا غار سے نکل کر سیدھی عرش پر پہنچی اور بارگاہ الہی  
 سے خلعت قبول اُس کو عطا ہوا۔ اسی دم وحی آئی کہ ہم نے تمہاری دعا قبول کی ہے  
 روحانی تسلی کے بعد آپ نے حیوانی درد کی طرف توجہ فرمائی اور دہن مبارک کا تسلا



اُن کے جسم سے لگا دیا جس نے ساری کلفت دُور کر دی اب مشرکین کا حال سنئے  
 وہ لوگ وقت مقررہ تک برابر دولت خانے کو گھیرے رہے اور پھر ایک دم سے  
 حملہ کر کے اندر گھس آئے۔ اُن کو حملہ آور دیکھ کر حضرت شیر خدا تڑپ کر مقابلے کو کھڑے  
 ہو گئے۔ مشرکین نے جو دیکھا تو بہت جھلائے اور اپنی ناکا میابی پر سخت نخل ہوئے  
 صبح کو حضرت ابو بکر کے گھر پہنچے اور اُن کی صاحبزادی اسماء سے جو اُس وقت  
 بہت کم عمر تھیں پوچھا کہ تمہارا باپ کہاں ہے؟ اُنھوں نے کہا مجھ کو معلوم نہیں۔  
 ابو جہل رات کی نلت سے طیش میں بھرا ہوا تھا یہ جواب سن کر اُس نے اُس معصوم کے  
 منہ پر اس زور سے تھپڑ مارا کہ پانچوں انگلیاں رُخسائے پر اُچھل آئیں اور کان سے  
 آویزہ نکل کر دُور جا پڑا جب حضرت ابو بکر کے گھر کچھ خبر نہ ملی تو شہر سے باہر تلاش  
 کو نکلے۔ کچھ دُور تک تو سُرغ چلا مگر آگے چلکر گم ہو گیا۔ سُرغ رساں نے بجائے  
 مشاہدے کے قیاس سے کام لیکر کہا کہ ہو نہ ہو ہمارا مقصود اس غار سے آگے نہیں  
 گیا ہے۔ لیکن اُس ہیبتناک غار کی صورت ایسی تھی کہ مشرکین کو گمان بھی نہیں ہوا کہ  
 اس کے اندر کوئی افسانہ جاسکتا ہے وہ اتنا اُٹنا تلاش میں ایک مرتبہ اُس غار کے  
 منہ پر سے گزے۔ حضرت ابو بکر نے جو یہ دیکھا تو مضطرب ہو کر کہا یا رسول اللہ کافروں  
 نے آلیا۔ آپ نے اُن کی تسلی کی اور فرمایا لَا تَحْزَنْ إِنَّ اللَّهَ مَعَنَا اے ابو بکر کچھ  
 غم مت کرو بیشک اللہ ہمارے ساتھ ہے۔ غرض کفار تلاش کرتے کرتے تھک گئے اور  
 ناکام اپنے اپنے گھروں کو واپس ہوئے۔ جب کافروں کا شور و غوغا کم اور ہنس گامہ

فرود ہوا تو تین شبانہ روز کے بعد آپ فارس سے باہر تشریف لائے اور اونٹوں پر سوار  
 ہو کر مدینہ طیبہ کو روانہ ہوئے۔ ایک اونٹ پر آپ اور صدیق اکبر تھے دوسرے پر  
 آپ کے صحابی حضرت عامر اور رہبر۔ جو راستہ سمندر کے کنارے کنائے مدینہ منورہ  
 کو جاتا ہے اُس راستہ کو پسند فرمایا اور ایک دن رات برابر کوچ فرماتے رہے۔ دوسرے  
 روز جب دھوپ تیز ہو گئی تو ایک چٹان پر استراحت فرمائی۔ آپ آرام میں تھے کہ  
 صدیق اکبر بکری کا دودھ تلاش کر کے لے آئے۔ جب آپ بیدار ہوئے تو وہ  
 دودھ نوش فرمایا اور پھر روانہ ہوئے۔ قریشوں نے یہ اشتہار دیدیا تھا کہ جو کوئی  
 آپ کو اور حضرت ابو بکر کو معاذاً قتل کر دے یا قید کر لائے اُس کو سوا اونٹ اعلیٰ  
 درجہ کے انعام میں دئے جائیں گے۔ اس اشتہار نے قبائل میں ایک غلغلہ ڈال دیا  
 تھا اور سب کو یہ ہوس تھی کہ ہم اس کام کو کرتے اور انعام لیتے۔ ایک قبیلے میں  
بریدہ بن نخصیب تھے انھوں نے جو اس انعام کا حال سنا تو اپنے قبیلے سے ستر سواروں  
 کے روانہ ہوئے اور راستے میں آپسے جا ملے۔ آپ کی نگاہ اُن پر پڑی تو ہنسنا فرمایا  
 کہ ”من انت“ یعنی تم کون ہو؟ بریدہ نے کہا ”بریدہ بن نخصیب“ آپ نے صدیق اکبر  
 کی طرف مخاطب ہو کر فرمایا ”بدو احزننا“ یعنی ہمارا کام بن گیا۔ پھر بریدہ سے  
 فرمایا کہ کس قبیلے کے ہو؟ انھوں نے کہا قبیلہ بنی سلیم میں رہتا ہوں۔ آپ نے فرمایا  
 ”سلما“ یعنی بنی سلیم پائی غرض اسی طرح آپ اُن سے لطیف مکالمہ فرماتے رہے  
 بریدہ نے جو یہ لطافت کلام اور شیرینی بیان دیکھی دل و جان سے شیدا ہو گئے

اور پوچھا کہ ”آپ کون ہیں؟“ آپ نے فرمایا ”محمد بن عبداللہؐ کا رسول“ یہ سُننے ہی  
 یٰرین کلمہ شہادت پڑھ کر بصدق و لہجہ مسلمان ہو گئے اور شب کو آپ کی خدمت میں حاضر  
 رہ کر فیضانِ صحبتِ مالا مال ہوئے۔ صبح کو اُن کی طبیعت میں اور ہی ولولہ اور قلب میں  
 اور ہی جلیق تھا۔ جوشِ جانِ نثاری میں عرض کی کہ یا رسول اللہؐ یہ کب مناسب ہے  
 کہ آپ سفر فرمائیں اور آپ کے آگے پھر رہا نہ ہو۔ یہ کہہ کر اپنا عامہ سر سے اتارا اور ریشم  
 میں باندھ کر آگے لگے رواں ہوئے۔ راستے میں حضرت زبیرؓ کا قافلہ کے شام سے  
 لوٹتے ہوئے شرفِ حضوری سے مشرف ہوئے اور سپید کپڑے نکال کر آپ کو اوڑھ  
 صدیق اکبر کو پہنائے۔ اہلِ مدینہ کا یہ عالم تھا کہ جب حضورؐ سرورِ عالم کی آمد کا  
 مژدہ جانفزاں تھا ہر روز شہر سے باہر آتے اور دوپہر تک آپ کا انتظار کرتے ایک  
 روز اہلِ مدینہ انتظار کے بعد گھروں کو واپس جا چکے تھے ایک یہودی اپنی گڑھی کے  
 اوپر کھڑ تھا کہ اُس کو دُور سے کچھ شتر سوار نظر آئے قیاس سے وہ سمجھ گیا کہ یہ  
 وہی ہیں جن کا مدینوں کو انتظار رہتا ہی یہ سچ کر باوازا بلند چلایا کہ اے لوگو جن کا  
 تم کو انتظار تھا وہ آپہنچے۔ اہلِ مدینہ کے اُس وقت کے جوش کا کیا حال بیان  
 ہو سکتا ہے سب کے سب اپنے اپنے ہتھیار لیکر بتیا بانہ گھروں سے نکل آئے۔ جڑہ کے  
 موقع پر پہنچ کر شرفِ قدمبوسی سے مشرف ہوئے اور مرجا کہمکر خیر مقدم کیا۔ مرد و  
 عورتوں اور بچوں کا فوطِ مسرتِ عجیب عالم تھا عورتیں بجا تی تھیں اور نعتیہ اشعار پڑھتی تھیں۔  
 مدینہ شریف پہنچ کر آپ نے تین دن سہرے باہر قیام فرمایا اور مسجدِ قبا اُس موقع پر قیام فرمائی۔ تیسرے

روز حضرت شیر خدا بھی آپسے آئے۔ جب آپ شہر کے اندر رونق افروز ہوئے تو شخص کی یہ تمنا تھی کہ آپ اُسی کے گھر کو قدم سے سرفراز فرمائیں آپ نے فرمایا کہ اونٹنی کو غیب سے حکم ہو چکا ہے جہاں وہ بیٹھے گی وہیں میرا قیام ہوگا چنانچہ آپ کی اونٹنی اُس موقع پر جا کر بیٹھ گئی جہاں اب مسجد نبوی ہے اور آپ نے اُسی مقام پر حضرت ابویوب انصاری کے مکان میں قیام فرمایا بات ہیئے آپ مکان مذکور میں قیام فرما رہے

### غزلِ نعمتیہ

تمنا ہے تمنا ہے مدینہ	تمنا ہے تمنا ہے مدینہ
مرے دل میں تمنا ہے مدینہ	مرے سر میں ہے سودائے مدینہ
خدا دکھلائے سحرائے مدینہ	بناؤں خاک اُس کی سُرِ چشم
ہو جس دل میں تو لائے مدینہ	ہو اُس دل میں یقیناً نورِ ایماں
عجب ہو شانِ والا ہے مدینہ	شرف ہو عرش پر اُس کی زمیں کو
مرا آقا ہے مولائے مدینہ	غلامی اپنی رشکِ سروری ہے
ہو سایہ حق کا بالائے مدینہ	سر اسرارِ رحمت چھا رہا ہے
ذرا ہو جس میں سودائے مدینہ	نتاں اُس سر پہ سو ہوش و خرد ہیں
نہ دیکھیں گر تماشا ہے مدینہ	تماشا گاہِ عبرت ہیں یہ آنکھیں
ذرا دیکھو تو سیما ہے مدینہ	جمال اُس میں ہے کس کا جلوہ فرما
نہو جس سر میں سودائے مدینہ	قسم رب کی وہ پتھر سے ہے بدتر

میرے دل میں یہ حسرت آرزو  
کہ دیکھوں میں تجلّائے مدینہ

دیگر

دلم سرمست و شیدائے مدینہ	سرم سرشار سودائے مدینہ
بکیش پاکبازانِ محبت	بہ از خلدست صحرائے مدینہ
صفائے چشمِ نچند خاکِ رہش	جلّائے دل تجلّائے مدینہ
شرف بر عرشِ عظمِ خاکِ اورا	گرامی شان والاے مدینہ
ز فرطِ شوق از بسہر تی شد	ہمہ آغوش در ہائے مدینہ
پناہ از فتنہ یایم گریہ یایم	تہ دامنِ صحرائے مدینہ
بود مثلِ کریاں چشمِ براہ	پے مہمان در ہائے مدینہ
بازم خاکِ پاکش سرمہ چشم	رسمِ چوں من بھجوائے مدینہ
غلامانِ ترا حسرتِ غلامے	بحالش رحم مولاے مدینہ

دیگر

دلم جوید تجلّائے مدینہ	سرم خواہد متلائے مدینہ
ز نور حق جہاں را کر معسوم	زہ فیضِ تجلّائے مدینہ
بشان خود بنا زم گریہ فتم	بزیں پائے شکمے مدینہ
خوشا وقتیکہ جانم را نواز د	نسیمِ راحت افزائے مدینہ
چہ نسبتِ خاکِ را با عالم پاک	نباشد غلدہ متائے مدینہ

<p>چو بند حسن زیبا نے مینہ زہے سرکار والا نے مینہ غلام خویش مولا نے مینہ</p>	<p>شو و تصویری حُبت پر دہ چشم ملائک غم اواز آسماں کرد مرائے کاشکے حسرت بخواند</p>	
<p>اسی عرصے میں آپ نے مسجد نبوی بنوائی بلکہ بنائی آپ بنفس نفیس ایٹن سربارک پر رکھ کر لاتے اور آپ کے ساتھ سارے مہاجرین و انصار اینٹیں ڈھوتے اُس وقت جو مسجد تیار ہوئی کچی اینٹ کی تھی چھت اور ستون کچور کی لکڑی کے تھے بلندی صرف ایک قد آدم تھی کہ آدمی کھڑا ہو کر ہاتھ اٹھاتا تو چھت سے جا لگتے ظاہری حالت تو اس مسجد کی یہ تھی مگر جو اتوار اور فیوض الہی اس بقعہ پاک پر اُس ساوگی میں نازل ہوئے اُن کا ہزارواں بلکہ لاکھواں حصہ بھی کسی عالیشان پر شوکت عمارت کو نصیب ہوا ہوگا اور نہ اب قیامت تک نصیب ہوگا۔ اُس کا ساو عالی رتبہ امام اور اُس کے سے پاک مشرب مقتدی نہ کسی مسجد کو نصیب ہوں گے نہ یہ مرتبہ ملیگا۔ تیاری مسجد کے بعد آپ نے مہاجرین و انصار کے مابین مواخات کا سلسلہ قائم فرمایا یعنی یہ ہدایت کی کہ باہم بھائیوں کا سا برتاؤ کریں صحابہ کرام رضی اللہ تعالیٰ عنہم جمعین کی جان نثاری و فرمانبرداری کے حالات پڑھ کر اُن کے حال آپڑیں اور اپنے حال پر نفرتیں بے اختیار دل سے نکلتی ہیں۔ اس بھائی بندی کے تعلق کو آپ کے ارشاد کی تعمیل میں پوری صدق دلی سے پورا فرمایا۔ لکھا کہ حضرت عبداللہ بن ابی عوف اور حضرت سعد بن بیح انصاری کے باہم آپ نے عقد مواخات قائم</p>		

فرمایا تھا حضرت سعد اپنے دینی بھائی کو گھر لگئے اور فرمایا کہ بھائی میں بہت لالہ رہوں نصف اپنا مال تم کو دوں گا۔ دو بی بی ہیں ایک کو طلاق دیئے دیتا ہوں بعد عدت تم اُس سے نکاح کر لیتا حضرت عبدالرحمن نے فرمایا کہ بھائی تم کو متارا مال اور تمہاری بیبیاں مبارک رہیں مجھ کو حاجت نہیں۔ یہ سن کر حضرت سعد اپنے ارادے سے باز ہے۔ آپ کے مدینہ منورہ پہنچ جانے کے بعد کفار مکہ چونکہ اُس قسم کی اذیتیں آپ کو اور اپنے اصحاب کو نہیں پہنچا سکتے تھے جس قسم کی مکہ مکرمہ کے قیام کے زمانے میں پہنچاتے تھے اسلئے اُنھوں نے دوسرا راستہ اختیار کیا اور مسلمانوں پر شرکشی شروع کی۔ اور اس طرح ایک نیا دور تاریخ اسلام میں قائم ہوا یعنی غزوات کا دوسرا سال ہجرت میں ابوہل وغیرہ مشرکین مکہ نے مدینہ طیبہ پر چڑھائی کی جب آنحضرت کو اُن کے ارادے کی خبر ہوئی تو آپ نے مدینہ منورہ سے باہر تشریف لا کر اُن کا مقابلہ کیا۔ یہ غزوہ ایک پانی کے کنائے پر ہوا تھا جو ”بدر“ کے نام سے مشہور ہے اس جگہ سے اس لڑائی کا نام غزوہ بدر ہی۔ کفار ساڑھے نو سو آدمی لیکر حملہ آور ہوئے تھے۔ اور آپ کے ہمراہ کچھ اور پرتین سو آدمی تھے یعنی لشکر کفار کی ایک تہائی مسلمانوں کے لشکر میں صرف ایک یا دو گھوڑے اور ستر اونٹ تھے۔ اونٹوں پر دو دو تین تین آدمی سوار تھے باوجود اس کے کہ لشکر کفار تعداد میں تگنا اور ساز و سامان سے درست تھا اور مسلمان تعداد میں کم اور محض بے سرو سامان تھے مگر اُن کے دل نور ایمان کے اثر سے قوی اور ہمیشہ حمت اسلامی کی تاثیر سے بلند تھیں اسلئے مقابلہ شدید کے بعد مسلمان فتحیاب

ہوئے۔ سرگروہ مشرکین ابوجہل اسی غزوے میں قتل ہوا۔ سترھویں تاریخ رمضان المبارک  
 کو یہ فتح مسلمانوں کو حاصل ہوئی۔ اس غزوے کی وجہ سے اسلام کے قدم مضبوط ہو گئے  
 تمام غزوؤں پر اس غزوے کو فضیلت دی اور جو صحابہ کرام اس غزوے میں شریک تھے  
 وہ سب صحابہ سے افضل ہیں۔ تیسرے سال پھر کفار نے چڑھائی کی چونکہ غزوہ بدر میں  
 ذلیل ہو کر مکہ واپس گئے تھے اس مرتبہ بڑے ساز و سامان اور دعوے کے ساتھ آئے۔  
 اکثر سرداروں کی بیبیاں اس غرض سے ساتھ آئی تھیں کہ اپنے شوہروں کو میدان  
 سے بھاگنے نہ دیں اور ان کے موجود ہونے سے مردوں کو شرم آئے اور فرار نہ ہو  
 یہ معرکہ مدینہ طیبہ کے قریب ایک پہاڑ پر ہوا تھا جس کا نام ”اُحد“ ہی اسلئے یہ لڑائی ”غزوہ  
 اُحد“ کے نام سے مشہور ہے۔ کفار کے لشکر میں تین ہزار آدمی تھے آنحضرت ایک ہزار  
 آدمی ان کے مقابلے کے واسطے لیکر روانہ ہوئے۔ مدینہ منورہ کے کفار چونکہ ایسے  
 سخت و دلیر نہ تھے جیسے مکہ مکرمہ کے اور نیز انصار کی قوت کی وجہ سے علانیہ مخالفت  
 کر بھی نہیں سکتے تھے لہذا انھوں نے ایک جدا طریقہ اختیار کیا تھا یعنی بظاہر کلمہ پڑھ کر  
 مسلمان ہو جاتے نماز پڑھتے اور اور احکام اسلام ظاہری طور پر بجالاتے مگر دل میں  
 کافر رہتے اور چپکے چپکے اسلام کی مخالفت اور کفار کی حمایت کرتے اس گروہ کا نام  
 منافقین تھا اور عبداللہ بن ابی سلول ان کا سردار تھا۔ اُحد کو جب ایک ہزار مسلمان  
 روانہ ہوئے تو راستے میں عبداللہ مذکور نے اپنی فطرت سے مسلمانوں کے لشکر میں  
 تفرقہ ڈال دیا اور ایک ٹلٹ آدمیوں کو لیکر واپس چلا آیا اس طرح آپ کے ہمراہ قریباً



سات سو آدمی رہ گئے جو لشکر کفار کے چوتھائی بھی نہ تھے۔ غزوہ اُحد میں بڑا سخت معرکہ پیش آیا۔ خود حضرت سرورِ عالم زخمی ہوئے چہرہ نورانی پر زخم آیا اور دندان مبارک شہید ہو گیا آپ کے پیارے چچا حضرت سید الشہداء حمزہ رضی اللہ تعالیٰ عنہ جن کے سلام لانے سے اسلام کو بڑی قوت پہنچی تھی اسی غزوے میں شہید ہوئے اور چونکہ کفار کے دل میں اُن کی طرف سے بڑا بخار بھرا ہوا تھا اسلئے اُن کی نعش مبارک کی بڑی بھجرتی کی کان اور ناک کاٹ لئے۔ ایک عورت نے جس کے باپ کو حضرت حمزہؓ قتل کیا تھا جگر نکال کر کچا چبا لیا۔ کفار کی طرف کے بھی بڑے بڑے لوگ اس سہو میں مقتول ہوئے۔ چنانچہ لکھا ہے کہ صرف عبدالدار کی اولاد میں سے دس آدمی مارے گئے۔ معرکہ شدید کے بعد خداوند تعالیٰ نے فتح اپنے فرمانبردار بندوں کو عطا فرمائی اور کفار ہر میت پا کر رو سیاہ ہوئے۔ روایت ہے کہ جب شمع رسالت کے پروانے صحابیوں نے چہرہ مبارکِ خون آلود اور دندان مبارک شہید دیکھا تو اُن کو بیحد صدمہ ہوا اور جوشِ لال میں عرض پرداز ہوئے کہ ”یا رسول اللہ ان حق ناقص“ کے حق میں دعائے بد فرمائیے تاکہ وہ اپنے اعمال بد کی سزا پائیں“ حضرت رحمۃ اللعالم نے اپنے فدائیوں کی عرض سن کر فرمایا کہ خداوند عالم نے مجھ کو بد دعا کرنے اور لعنت کرنے کے واسطے مبعوث نہیں کیا آیہ رحمت بنا کر بھیجا ہے میرا کام خیر خواہی اور دعا خیر کرنا ہے۔ اس ارشاد کے بعد یہ دعا اپنے اعداء کے حق میں فرمائی ”اللھم اھد قومی فاقھم لا یعلمون“ یعنی بارالہا میری قوم کو ہدایت دے ابھی وہ سمجھتے نہیں۔

رحمی خدائے راجح زارِ حاتم  
تو کہ بادِ شمنانِ نظرداری

اے رحمتِ خدائے بختِ جہانیاں  
دوستاں راکجا کئی محروم

شہدائے اُحد کے فضائل میں آپ نے ارشاد فرمایا ہے کہ جب وہ خلعتِ شہادت سے سرخ رو ہوئے تو خداوند تعالیٰ نے اُن کی ارواح کو سبزِ طیور کے قالب میں منتقل فرمایا۔ وہ طیور ہر روز چشمہ ہائے جنت کے پانی سے سیراب ہوتے ہیں اور یہاں بہشتی سے سیرِ آزادی سے باغِ اُفّاق فرودس کی سیر کرتے ہیں اور جب اس سے قانع ہوتے ہیں تو سایہ عرش میں طلّائی قندیلوں میں آرام گزیں ہوتے ہیں۔ یہ نعمتیں دیکھ کر اُن کو تمنا ہوئی کہ کاش ہمارے بھائیوں کو ہمارے ناز و نعم کی اطلاع ہوتی اور وہ دل و جان سے اور زیادہ حمایتِ دین میں کوشش کرتے خدائے تعالیٰ نے اُن کی یہ آرزو بھی پوری فرمائی اور یہ آیتِ پاک اپنے حبیب کے پاس بھیجی۔

”وَلَا تَحْزَبِیْنَ الَّذِیْنَ قُتِلُوا فِی سَبِیْلِ اللّٰهِ اَمْ وَاَتَا بَلْ اَحْیَآءٌ عِنْدَ رَبِّہِمۡ یُزَکُّوْنَ فَرِحِیْنَ بِمَا اٰتٰہُمُ اللّٰهُ مِنْ فَضْلٍہٗ“ کفار مکہ میں ان معرکوں کے بعد حملہ آور ہونے کی ہمت نہیں رہی تھی اسلئے وہ ساکت ہو گئے۔ کچھ زمانے کے بعد اُن کفار یہود نے جو نواحِ مدینہ طیبہ میں تھے آپ کے مقابلے کی تیاری کی تمام قبلِ عرب میں گشت کر کے اُن کو لڑائی پر آمادہ کیا اور دس ہزار آدمیوں کی جماعت سے

یعنی جو لوگ راہِ خدا میں قتل کئے گئے ہیں اُن کو مردہ مت لگان کر بلکہ وہ اپنے رب کے پاس زندہ ہیں اور حال یہ کہ اُن کو رزق دیا جاتا ہے اور جو کچھ خدا اپنے فضل سے اُن کو عطا فرماتا ہے اُس سے وہ خوش ہیں ۱۲

مدینہ طیبہ پر حملہ کرنے کو آمادہ ہوئے۔ آپ کو جب اس منصوبے کی خبر ہوئی تو حضرت سلمان فارسی کے مشورے سے مدینہ منورہ کے گرد خندق کھدوانے کا اہتمام کیا تاکہ کفار کے حملے سے وہ بقیہ پاک محفوظ رہے۔ آپ خود دست مبارک میں پھاؤڑہ لیکر زمین کھودتے تھے اور سارے اصحاب اس کام میں مصروف تھے۔ خندق کی کھدائی اس طرح تقسیم فرمائی تھی کہ ہر دس آدمیوں کو چالیس گز زمین کھودنے کے لئے دی گئی ان کے کھودنے کا اس قدر اہتمام تھا کہ کوئی شخص سوائے حاجت ضروری کے وہاں سے نہ ہٹا اور وہ بھی آپ کی اجازت کے بعد۔ روایت ہے کہ جس جگہ حضرت سلمان فارسی اور ان کے رفقا خندق کھود رہے تھے وہاں ایک پتھر کی چٹان نکل آئی اور ہر چند ان پاک مژوروں نے زور لگایا وہ چٹان جگہ سے نہ ٹلی آخر حضور نبوی میں آکر عرض پرداز ہوئے آپ نے قدم رنجہ فرمایا اور تین ضربیں اس سنگ سخت پر ماریں ہر ضرب میں ایک نور اُس پتھر سے نکلتا تھا اور آپ تکبیر فرماتے تھے تیسری ضرب میں وہ پتھر پارہ پارہ ہو گیا اور آپ اپنے مقام پر واپس تشریف لے آئے حضرت سلمان نے اُس نور کی کیفیت پوچھی جو اُس پتھر سے نکلا تھا تو آپ نے فرمایا ”پہلی مرتبہ کے نور میں کسری اور بادشاہان حیرہ کے قصر نمایاں ہوئے دوسری میں شام و روم کے تیری میں مین کے اور جبریل نے مجھ کو بشارت دی کہ آپ کی امت ان سب پر غالب ہوگی اب میں سب مسلمانوں کو بشارت دیتا ہوں“ اہل اسلام یہ مژدہ روح افزا انکسار باغ باغ ہو گئے اس خندق کی تیاری میں آپ نے ایسا اہتمام فرمایا کہ کفار کے پہنچنے سے

پہلے تیار ہو گئی۔ کفار کے لشکر نے وہاں پہنچ کر محاصرہ کر لیا اور بیس روز تک محاصرہ  
 کئے رہے مگر مسلمانوں کی جو انفرادی کے سبب خندق کے اندر داخل نہ ہو سکے  
 آخر کا حضرت نعیم بن مسعود کی دانائی سے لشکر کفار میں تفرقہ پڑ گیا اور سب کے سب  
 محاصرہ چھوڑ کر اپنے اپنے گھروں کو چلے گئے اُن کے جانے کے بعد آپ نے  
 فرمایا کہ اب کبھی کفار ہم پر حملہ نہیں کریں گے بلکہ ہم اُن پر حملہ آور ہوں گے۔ چنانچہ  
 اس کے بعد کبھی کفار مدینہ طیبہ پر چڑھ کر نہیں آئے اور آج تک خدا کے فضل سے  
 یہ پیشین گوئی سچی ہے اور انشاء اللہ تعالیٰ تا قیام قیامت سچی رہے گی سنہ ہجری میں  
 آپ نے دس ہزار جوانوں کے ساتھ مکہ معظمہ کا قصد فرمایا اور یہ دن لڑائی کے  
 اس بلدہ طیبہ پر مسلمان قابض ہو گئے۔ فتح مکہ نے کفار عرب کا بالکل ہتھیال کر دیا  
 اور اسلام سرزمین عرب میں دن دوئی رات چو گئی ترقی کرنے لگا اسی سال حضرت  
 خالد بن ولید اور حضرت عمرو بن العاص وغیرہ اسلام لائے قبائل عرب جو جوق جوق  
 اور گروہ درگروہ خدمت بابرکت میں حاضر ہوتے تھے اور شرف اسلام سے مستر  
 چنانچہ خداوند تعالیٰ فرماتا ہے ”اِذَا جَاءَ نَصْرُ اللَّهِ وَالْفَتْحُ وَرَأَيْتَ النَّاسَ  
 يَخْلُؤْنَ فِي دِينِ اللَّهِ اَفْوَاجًا“ مکہ مکرمہ کی فتح کے بعد طائف پر لشکر اسلام  
 نے چڑھائی کی اور اس سرزمین کو بھی فتح کر لیا۔ ان فتوح سے فارس ہو کر آپ نے  
 مع انجیر و العاقیت مدینہ طیبہ کو مراجعت فرمائی۔ وہاں آپ کو واپس تشریف لائے  
 ہوئے سات مہینے ہوئے تھے کہ شام سے ایک قافلہ تجارت لوث کر آیا اور اُس نے

خبر دی کہ ہرقل روم کا شہنشاہ چالیس ہزار فوج مسلمانوں کے مقابلے پر بھیجنے کی  
 تیاری کر رہا ہے۔ تمام وہ نصرانی عوب جو اُس کی عملداری میں ہیں مساوت پرکرتے  
 ہیں اور لشکر روم کے ساتھ ہوں گے۔ یہ خبر سن کر آپ نے قصد فرمایا کہ اُس کے حملے  
 سے قبل خود شریف لیجا کر ہرقل کے سر کو دفع فرمائیں۔ چنانچہ مسلمانوں کو تیاری کا  
 حکم فرمایا۔ یہ غزوہ تمام گذشتہ غزوؤں سے بعض پہلوؤں پر لحاظ کرنے سے زیادہ  
 سخت تھا۔ اول تو پہلے جتنے غزوے تھے وہ سب قبائل عوب کے مقابلے میں  
 تھے یہ لڑائی ایسے بادشاہ کے مقابلے میں تھی جو اُس وقت روئے زمین کے بادشاہوں  
 میں نام آور و زبردست تھا۔ منزل بہت دور دراز تھی اور چونکہ وہ زہنہ قحط کا تھا  
 لہذا عامہ مسلمین بہت ہی پریشان حال اور افلاس رسیدہ تھے۔ اسی سے اس مہم کا  
 نام ”جیش العسرة“ ہے موسم بہت گرم تھا اور جس راستے سے جانا تھا اُس میں  
 پانی کی نہایت قلت تھی۔ مدینہ منورہ کی کھجور پختہ ہو چکی تھی اور رسم یہ تھی کہ  
 اہل مدینہ اس موسم میں گھر سے باہر نہیں جاتے تھے بلکہ وہیں رہتے اور کھجوروں کے  
 سائے میں بیٹھ کر اپنے نخلستان کی پیداوار فروخت کرتے احباب و عزیز و قریب کو  
 کھلاتے مسخّین کو تقسیم کرتے۔ ان تمام اسباب کے جمع ہو جانے سے لوگوں کو یہ غزوہ  
 بہت ہی سخت معلوم ہوتا تھا۔ مگر جس وقت فرمان نبوی صادر ہوا فوراً مستعد ہو گئے  
 اور بجان و دل تیاری سامان کرنے لگے۔ آپ نے مالدار مسلمانوں کو سامان لشکر کی  
 تیاری کے لئے مال خراج کرنے کی ترغیب فرمائی۔ جو جو ش اُس وقت خدا کے پاک

بندوں نے مال خرچ کرنے میں ظاہر کیا اور جس ہمت سے صدقات دیئے وہ ان کی  
 قوت ایمان کی روشن دلیل ہی جس وقت آپ نے فضائل صدقہ بیان فرمائے تو  
 اتفاق سے اُس وقت حضرت عمر کے پاس بہت سا مال تھا۔ اُنہوں نے اپنے دل میں  
 کہا کہ اگر میں ابو بکر سے کسی دن نیک کام میں بڑھ سکتا ہوں تو وہ آج کا دن ہے۔  
 آج میں اتنا مال دوں گا کہ وہ نہ دیکھیں گے یہ سچ کر مکان کو گئے اور اپنا آدھا  
 مال راہ خدا میں خرچ کرنے کو نکال لائے اور حضور نبوی میں پیش کیا آپ نے تفسار  
 فرمایا کہ اے عمر! بال بچوں کے لئے کیا چھوڑ آئے؟ جواب دیا کہ یا رسول اللہ اسی قدر  
 اسی عرصے میں حضرت ابو بکر صدیق لیکر آئے اور نظر اشرف سے گزارنا آپ نے اُن سے  
 بھی دریافت فرمایا کہ اے ابو بکر! بال بچوں کے لئے کیا چھوڑ آئے؟ ہو؟ صدیق کہنے  
 عرض کی کہ خدا اور خدا کا رسول۔ یعنی کچھ مال ظاہری نہیں چھوڑا۔ حضرت عمر اُس وقت  
 موجود تھے یہ جواب سُن کر کہا کہ اے ابو بکر! تم سے بڑھ کر نہیں ہو سکتا۔ حضرت  
 عثمان غنی نے اُسی زمانے میں اپنے مال تجارت کا ایک قافلہ شام کو بھیجنے کیلئے  
 تیار کیا تھا جب اس غزوے کی تیاری شروع ہوئی تو قافلے کی روانگی ملتوی فرما دی  
 اور وہ سب مال لشکر کی تیاری میں لگا دیا۔ اُنہوں نے تین سو اونٹ با ساز و سامان  
 اور ایک ہزار اشتر فیاں تیاری فوج کے واسطے دیں جو لوگ مالدار نہ تھے وہ بھی  
 اپنی ہمت کے جوہر دکھا رہے تھے۔ حضرت ابو عقیل انصاری پونے دو سیر کھجوریں میسر  
 خدمت شریف میں حاضر ہوئے اور عرض کی یا رسول اللہ رات میں نے تماشہ

پانی کنوئیں سے کھینچ کر لوگوں کو پلا یا مزدوری میں مجھ کو ساڑھے تین سیر کھجوریں  
 ملی تھیں۔ آدمی بال بچوں کے لئے چھوڑ آیا ہوں اور آدمی لشکر اسلام کے لئے  
 دیتا ہوں۔ آپ نے اُن کے اخلاص کی یہ قدر دانی فرمائی کہ اُن کے صدقے  
 کو سارے صدقوں کے اوپر پھیلوا دیا۔ اگرچہ اہل ہمت نے بہت ہمت کی تھی  
 تاہم ایسے عظیم الشان لشکر کی تیاری پورے طور پر ہونی دشوار تھی اور بالآخر  
 سوار یوں کی کمی رہ گئی۔ روایت ہے کہ چند صحابی حاضر خدمت شریف ہوئے  
 اور عرض کی کہ یا رسول اللہ سواری ملے تو یہ خادم بھی ہمارے چلیں اپنے  
 فرمایا میں تمہاری فرمائش پوری کرنے سے مجبور ہوں یعنی کوئی سواری موجود  
 نہیں۔ وہ صحابی اپنی محرومی پر نہایت مغموم ہوئے اور روتے ہوئے خدمت  
 شریف سے اٹھ آئے۔ بعض اہل ہمت نے اُن کے حال پر رحم فرما کر اُن کے لئے  
 سواری کلبند و بست کر دیا۔ عرض آپ میں ہزار آدمیوں کی جمعیت اس ہم پر  
 روانہ ہوئے۔ منافقین نے اس موقع پر بھی ساتھ نہیں دیا اور سخت کوشش کی کہ  
 مسلمانوں کو بھی بد دل کر دیں مگر اس میں کامیاب نہیں ہوئے۔ سوار یوں کی  
 لشکر میں اتنی کمی تھی کہ ایک اونٹ اٹھارہ صحابیوں کے حصے میں آیا تھا جو باری  
 باری سے اُس پر سوار ہوتے تھے۔ راہ میں پانی کی کمی نے اہل لشکر کو بہت  
 پریشان کیا۔ باوجود سواری کی قلت کے اونٹ فوج کے جاتے تھے اور اُن کے  
 معدے اور آنتوں میں جو کچھ پانی بھلتا اُس سے اہل لشکر اپنے لب تر کر لیتے۔

اس وقت تکلیف کے ساتھ یہ لشکر تبوک پہنچا اور وہاں آپ نے مع لشکر دس دن قیام فرمایا مگر کوئی دشمن مقابل نہ ہوا۔ اُس نواح میں جو کفار تھے اُن پر آپ نے جزیہ مقرر فرمایا اور تبوک میں ایک مسجد تعمیر فرمائی۔ اس انتظام کے بعد بخیر نعمت مدینہ طیبہ کو مراجعت فرما ہوئے۔ یہ غزوہ آپ کا اخیر غزوہ تھا کیونکہ پھر آپ کسی غزوے میں شریک نہیں ہوئے۔ اس مقام پر یہ امر قابل گزارش اور لائق غور ہے کہ مدینہ طیبہ کے دس برس کے قیام میں حضرت سرور عالم صلی اللہ علیہ وآلہ وسلم نے کفار کے مقابلے میں پچھتر لشکر روانہ فرمائے جن میں سے ستائیس میں خود بنفس نفیس شرکت فرمائی اور اڑتالیس پر صحابہ کو سردار کر کے بھیجا۔ یہ مدینہ کے دس برس کے قیام کا حال ہے۔ مکہ مکرمہ میں تیرہ برس جو جو زحماتیں بر پشت فرمائیں اور تکلیفیں اٹھائیں اُن کا تھوڑا سا حال آپ پہلے سن چکے بھائی مسلمانو! حضرت سرور کونین نے یہ ساری بلائیں اور صعوبتیں کیوں سمیں؟ صرف اسلئے کہ کلمہ دین کا بول بالا ہوا اور اسلام رواج پائے حیث ہم امتیوں پر کہ جن حکام کو آپ نے رواج دیا اور شائع فرمایا اُن کو آج خود ہم مسلمان پس پشت ڈال رہے ہیں اور دینداری کو خود اہل دین کی بد اطواری دنیا میں ذیل و خوار کر رہی ہے۔ بھائیو! میدان حشر ایک روز ضرور قائم ہوگا اور ہم گنگا راس روز آپ کی شفاعت کا سہارا لیں گے پھر اُس وقت آپ کو کیا منہ دکھائیں گے۔ اگر ہم کو قیامت کے آنے کا یقین ہے تو کچھ تو اپنے دل کو صاف، اطوار کو پندیر کرنا چاہیے۔ احادیث سے یہ بھی



ثابت ہو کہ اُمت کے حالات فرشتے قبر شریف میں حضرت سرور عالم کے سامنے  
 برابر پیش کرتے رہتے ہیں۔ ہمارے افعال خاطر اقدس کو کیسا ملول کرتے ہوں گے  
 اور ہماری بد اطواریاں سن کر کیسا صدمہ قلب مبارک کو ہوتا ہو گا۔ اگر کفار نے آپ کو  
 اذیت دی تو وہ اتنی قابل ملامت نہ تھی جتنی وہ اذیت ہی جو خود اہل دین حضرت  
 سرور عالم کی روح اہلہ کو پہنچا رہی ہیں۔ سنہ میں آپ نے انیہج ادا فرمایا جس کا نام  
 حجۃ الوداع ہے۔ ایک لاکھ سے زائد مسلمان عرفات پر موجود تھے۔ آپ نے جو خطبہ  
 حج کے دن فرمایا اُس کا خلاصہ یہ ہے کہ ”اے آدمیو! یہ میرا قول سنو کیونکہ شاید  
 میں اس سال کے بعد تم سے اس جگہ کبھی نہ ملوں گا۔ اے آدمیو! تمہارے خون  
 اور تمہارے مال تم پر ایسے ہی حرام ہیں جیسا آج کا دن محترم ہے۔ اے لوگو!  
 شیطان اس سے تو مایوس ہو گیا کہ اس سر زمین میں اُس کی عبادت ہو۔ بہتہ  
 اُس کی اطاعت اور اور باتوں میں کیجائے گی۔ میں عورتوں کے بارے میں  
 تم کو یہ نصیحت کرتا ہوں کہ اُن سے نیکی کرو! اس حج کے بعد آپ مدینہ طیبہ کو  
 واپس تشریف لائے اور اللہ کے بیچ الاول میں رحلت فرمائی۔

بالحج

## علمائے سلف

ہماری قومی زبان اردو کے مشہور مصنف جناب مولانا مولوی محمد حبیب الرحمن خاں صاحب شروانی کی نہایت مقبول تصنیف "علمائے سلف" جو عربی کی مستند ترین تاریخی کتابوں کے تقریباً سچے ہزار صفحات کے عین مطالعہ کا نتیجہ ہے، بغرض فروخت موجود ہے۔ اس کتاب سے ایک نظر میں معلوم ہو سکتا ہے کہ لپیٹے عروج کے زمانہ میں مسلمانوں کے اندر علم کا کس قدر فوق تھا۔ اور مسلمان کی پہلی اور پراپیٹیٹ زندگی کی کیا کیفیت تھی مختصر یہ کہ ایسی کتاب دنیا کی کسی زبان میں آج تک نہیں لکھی گئی۔ کتاب کی خوبی صرف دیکھنے سے تعلق رکھتی ہے قیمت صرف بارہ آنے مع محصول ڈاک۔

## خواتین

ابتدائے اسلام سے آج تک جس قدر نامی گرامی خواتین اسلامیہ گزری ہیں تقریباً ان سب کے حالات نہایت عمدگی کے ساتھ بہ ترتیب زمانہ مرتب کئے گئے ہیں۔ عمدتاً نبوت سے لیکر آج تک کی تینتیس خواتین کے مشیخ اور مفصل سوانح اس میں موجود ہیں۔ علیا حضرت بیگم صاحبہ بھوپال کے بھی حالات موجود ہیں۔ ہر ایک مسلمان گھرانہ میں اس کتاب کا ہونا اوز میں ضروری ہے۔ قیمت (عمر)

## حیات حافظ

خواجہ حافظ کے نام سے سچے سچے واقف ہو۔ اہل دل ان کے کلام پر وجد کرتے ہیں لیکن ان کے خیالات بہت کم لوگوں کو معلوم ہوں گے اس کتاب میں خواجہ حافظ کی زندگی کے تمام حالات جو مل سکے ہیں جمع کئے گئے ہیں۔ ان کی شاعری پر مفصل بحث کی گئی ہے۔ ان کے قصوف اور صوفیانہ کلام کے دلچسپ سرار بیان کئے گئے ہیں۔ اور ان کے دیوان سے جس قدر قافلیں نکالی گئی ہیں اور وہ سچی ثابت ہوئیں وہ سب جمع کی گئی ہیں۔ اہل دل اہل مذاق اہل علم اور شعراء کو اس کا دیکھنا واجبات سے ہے۔ قیمت ایک روپیہ۔

ملنے کا پتہ۔ منیجر صائب نیٹیوٹ پریس علی گڑھ